

కార్మిక పోరాటం

సి.ఐ.టి.యు. ఆంధ్రప్రదేశ్ కమిటీ మాసపత్రిక

సంపుటి 12

ఆగష్టు 1986

వెల 1.00

సంచిక

సంపాదకీయం

ప్రమాదకర ధోరణులు

నాల్గవ పే కమిషన్ తన సిఫార్సులు నమర్చించింది. మన రాష్ట్రంలో పే రివిజన్ కమిషన్ నివేదిక అందింది. ప్రభుత్వ రంగ సంస్థలలో జీతాల నిర్ణయం అజెండాలోకి వచ్చింది. అంటే

దేశంలో వేతన వ్యవస్థ స్వరూప స్వభావాలు మరొకసారి చర్చకు వచ్చింది.

దేశానికి స్వాతంత్ర్యం వచ్చి 40 ఏండ్లు అయింది. అయినా జాతీయ వేతన వ్యవస్థ ఏర్పడలేదు మనకు. అలాంటి ప్రయత్నంలో సుఖమయ చక్రవర్తి, భూతలింగం విక్రమ : వేదికలు మాత్రమే వచ్చాయి. నహజంగానే అవి కార్మికవర్గ ప్రతిఘటనను ఎదుర్కొన్నాయి. చరిత్ర కుప్పలో కలిసిపోయాయి.

వేతన వ్యవస్థకు సూత్రరూపం లేకపోవడంతో రకరకాల కమిషన్లు, వేతనాల బోర్డులు రంగంలోకి వచ్చాయి. తలా ఒక సిఫార్సు చేశాయి. ఒకదానికి ఇంకొక దానికి పొంతనలేని వాదనలతో కాలం వెళ్ళబుచ్చాయి.

ఈ మధ్య వచ్చిన నాల్గవ పే కమిషన్, రాష్ట్ర పే రివిజన్ కమిషన్ నే తీసుకుందాం. ఒకటి కనీస వేతనం రు 750/- అంటే మరొకటి రు 700 లే సిఫార్సు చేసింది. ఈ రెండిటి ప్రభుత్వ రంగ సంస్థల కనీస వేతనాలకూ పొంతనే లేదు. ఇక కనీస వేతన చట్టం క్రింద నిర్ణయించే వేతనాలు మరింత హీనంగా వున్నాయనే విషయం ప్రత్యేకంగా పేర్కొన వనిలేదు.

దేశ పారిశ్రామికీకరణలో మలుపుకై ప్రయత్నించింది రెండవ ప్రణాళిక. ఆ ప్రణాళికతో పెట్టుబడిదారీ విధానం మూడు పూలు ఆరు కాయలుగా వర్ణిల్లగలదని పాలక వర్గాలు భ్రమవద్ద రోజులవి. ఆ భ్రమలతోనే "కనీస అవసరాల ప్రాతిపదికపై జీతాలు" అనే సూత్రాన్ని ఆమోదించారు.

ప్రపంచ వ్యాప్తంగానే కూలిపోతున్న వ్యవస్థ పెట్టుబడిదారీ విధానం. ఆ వ్యవస్థను కాపీ కొట్టాలనేది మన పాలక వర్గాల వయత్నం. దేశంలో అధికారానికి వచ్చిన రాజకీయ సంఘటన మౌలిక మార్పులకు సిద్ధం కాకపోవడంతో పెట్టుబడిదారీ విధానం

పెరిగే అవకాశాలు మరింత మృగ్యమైనాయి. సంక్షోభమే ఆ అభివృద్ధి మార్గపు శాశ్వత చిహ్నమైంది.

ఫలితంగానే పాలక వర్గాలు వేతన నిర్ణయానికి ఎలాంటి సూత్రాలను రూపొందించేందుకు, అంగీకరించేందుకూ గూడా సంసిద్ధంగాలేవు. ఆ అసంసిద్ధత ఫలితమే ప్రభుత్వోద్యోగులకు ప్రభుత్వరంగ పరిశ్రమలతో నమానంగా జీతాల నిరాకరణ.

అంతటితో ఆగడం లేదు పాలక వర్గాలు. కార్మికవర్గంపై ఎదురుదాడి ప్రారంభించాయి. అందుకు ప్రధాని నాయకత్వం వహించడం యాదృచ్ఛికం కాదు. కార్మికవర్గంపై జరుగుతున్న దాడికి అగ్రస్థానాలే నమాయు త్రమాతున్నాయనేందుకు చిహ్నం.

— ఢిల్లీలో ఎన్.టి.సి. మిల్లు ప్రైవేట్ యజమానులతో కలసి కార్మికవర్గాన్ని ఆణచేందుకు ప్రయత్నించింది. ఆ చర్యను నమర్చిస్తూ కార్మికవర్గ ప్రయోజనాల కన్నా ప్రజా ప్రయోజనాలు ముఖ్యమని వాదించారు ప్రధాని.

— ఇకపై ఉత్పాదనతో ముడిపెట్టే జీతాలు పెరగాలని ప్రధాని అనడమే గాదు, కేంద్ర ప్రభుత్వం ఆదేశాలు జారీ చేసినట్లు తెలుస్తున్నది.

ఇవి వ్యవస్థలో తమ విధానాల మూలంగా ఏర్పడిన సంక్షోభానికి కార్మికులను బలిపశువులను చేసే ప్రయత్నం.

సంక్షోభ భారాలను శ్రామిక ప్రజలపై మరింత మోపేందుకు సాగుతున్న కట్ట.

అత్యంత ప్రమాదకరమైన ఈ ధోరణులు దేశ అభివృద్ధికి పాలకవర్గం ఎన్నుకుంటున్న మార్గం ఫలితాలే.

సాంకేతిక నైపుణ్యం, కంప్యూటరైజేన్, ఉత్పాదనతో ముడిపడ్డ జీతాలు అనేవి ఈ ధోరణి వేసే పొలికేకలు.

ఈ కేకలను నిలవరించాలి కార్మికవర్గం. తన హక్కులను కాలతాచే ఈ వ్యవస్థ అంతరాన్ని అర్థం చేసుకోవాలి. అంతాకలసి ఈ వ్యవస్థకు వ్యతిరేకంగా పోరాడాలి.

అప్పుడే హక్కులు. అప్పుడే సుఖజీవనం.

అందుకోసం నమైక్య పోరాటం మార్గం.

అన్నిటా తీసికట్టు పేరివిజన్ కమిషన్ సిఫార్సులు

రాష్ట్ర ప్రభుత్వ ఉద్యోగుల కోసం నియమించిన పే రివిజన్ కమిషన్ తన నివేదిక నమర్చించింది. ఆ నివేదికను మరు నాడే ఆంధ్రప్రదేశ్ మంత్రి మండలి చర్చించింది. నివేదికను ఉన్నదున్నట్లు ఆమోదించింది రాష్ట్ర ప్రభుత్వం. తొందర అవసరం లేనిదోట తొందరపడి ఎలా నెత్తికి తెచ్చుకుంటుందో తెలిపే మరొక చక్కని వుదాహరణ ఇది.

రాష్ట్రంలో ఉద్యోగులకు, ప్రభుత్వానికి నష్టంబుదాలు వుండాలి. ప్రజాస్వామ్యయుతంగా ఉద్యోగ సంఘాలతో చర్చించడం ఈ సామరస్యత నెలకొనేందుకు మొదటి మెట్టు. ఉద్యోగుల కోర్కెలు అంగీకరించగలుగుతారా లేదా అనేది ఒక ప్రశ్న. కాని వారిపట్ల ఏలాంటి వైఖరి తీసుకుంటారనేది మరో సమస్య. రాష్ట్ర ప్రభుత్వం చిట్కా వైద్యుడుగా వ్యవహరిస్తున్నది. నిరుద్యోగపు తోతుపాతులు పరిశీలించకుండా 55 ఏ-డ్లకు ప్రభుత్వ ఉద్యోగులను రిటైర్ చేస్తే వేలమందికి వుద్యోగాలు అని ఒక అపభ్రంశ నినాదం వట్టుకున్నది. ఆ అల్లావుద్దీన్ అద్భుత దీపం వుద్యోగాలు సృష్టించలేదు గాని, 'ప్రభుత్వం చేతులు, మూతి మాత్రం కాలాయి. ఈ అనుభవం నుండి ప్రభుత్వం ఏమీ నేర్చుకున్నట్లు లేదు.

పే రివిజన్ కమిషన్ తన నివేదికను నమర్చించే కొద్ది రోజుల ముందే కేంద్ర ప్రభుత్వం నియమించిన నాల్గవ పే కమిషన్ తన నివేదికను ప్రవేశ పెట్టింది. ఆ నివేదిక వివరాలైనా రాష్ట్ర ప్రభుత్వం వద్ద లేవనుకునేందుకు ఆస్కారం లేదు. నిజం చెప్పాలంటే, పే రివిజన్ కమిషన్ నివేదిక తయారయ్యే నమయానికి నాల్గవ పే కమిషన్ నివేదిక వార్తలు రివిజన్ కమిషన్ దృష్టిలో వున్నట్లు తోస్తుంది. (సిటీ కాంపెన్ సేటరీ ఆలవెన్స్ విషయంలో కేంద్ర పే కమిషన్ చేసిన సిఫార్సులను ఆమోదించాలని పే రివిజన్ కమిషన్ పేర్కొనడంతోనే ఇది స్పష్టమౌతున్నది.) నాల్గవ పే కమిషన్ నివేదికను ప్రతికలు ఆకాశానికి ఎత్తి ప్రదారం చేసినా, రెండవ రోజునుండే వివిధ సర్వీసు సంస్థలు దానిపై విమర్శలు కురిపించాయి. నాల్గవ పే కమిషన్ నివేదిక, దానిపై ఉద్యోగ సంఘాల వ్యాఖ్యలు తమ ముందు వుండగానే రాష్ట్ర ప్రభుత్వం పే రివిజన్ కమిషన్ సిఫార్సులను ఆమోదించినట్లు ప్రకటించడం ప్రభుత్వం సర్వీసు లలో రాగల వ్యతిరేక భావాలను అసలు దృష్టిలో వుంచుకోలేదని పిస్తున్నది.

ఆ నివేదిక దానిపై ఉద్యోగుల ప్రతిస్పందన యిప్పటి కైనా తెలిసి వుండాలి. ఇప్పుడైనా పే కమిషన్ నివేదిక విషయం వివిధ సర్వీసు సంఘాలతో చర్చించడం ప్రభుత్వ కనీస ధర్మం.

పే రివిజన్ కమిషన్ కనీస వేతనం రు. 700/-లుగా నిర్ణయించింది. అందుకు ఏ కారణాలు, ఏ ఆలోచనా దోరణులు పురికొల్పాయో తెలియదు. ఏ సూత్రాల ఆధారంగా ఆ నిర్ణయం

చేశారో చెప్పలేదు. సరికదా ప్రభుత్వోద్యోగుల జీతాల నిర్ణయానికి అవసరమైన, అనుసరించే సూత్రాలను సహితం పేర్కొన లేదు.

సరిగదా "చారిత్రాత్మక పూర్వ రంగం, ఇదివరకటి పే కమిషన్లు అనుసరించిన వైఖరి తదితర అంశాలను ఇదివరకటి పే కమిషన్లు తగినంతగా వివరించాయి. వాటిని పునశ్చరణ చేయబోవడం లేదు. నేను ఆచరణయుత వద్దతిలో సాగేందుకు ప్రయత్నించాను. అందువల్ల గతంలో తగినంతగా చర్చించిన విషయాలను నేను మరలా చర్చించను అవి స్వభావ రీత్యానే సిద్ధాంత వరంగా వుంటాయి. తక్షణ ఆచరణాత్మక ప్రయోజనం వుండదు." అంటూ ఆత్మ సమర్థనకు పూనుకుంది.

సూత్రాలు నిష్ప్రయోజనం అనడం, ఆచరణయుత ప్రాతి పదికపై సాగుతున్నాను అనడంలోనే కమిషన్ తన ప్రాధాన్య తను, నమ్మక్ దృష్టిని విసర్జించింది. మరి కనీస వేతనం రు. 700 లుగా ఎలా నిర్ణయించింది? ఆచరణలోనైనా ఏ అంశాలను దృష్టిలో పెట్టుకొని నిర్ణయించిందో వివరించే బాధ్యతను సహితం వదిలేసింది కమిషన్.

కనీస అవసరాల ప్రాతిపదికను వదిలేసింది కమిషన్.

ప్రభుత్వ రంగ పరిశ్రమలలో సమానంగానైనా తమకు వేతనం యివ్వాలని కేంద్ర రాష్ట్రాల సర్వీసులలో వుండే వుద్యోగులు పోరాడుతున్నారు. దానినే పారిటీ అంటున్నాం. దానిని అటు నాల్గవ పే కమిషన్, ఇటు పే రివిజన్ కమిషన్ గూడా నిరాకరించాయి

అలాంటి 'పారిటీ' లేకపోవడం అనంబద్ధ విషయమని రాష్ట్ర ప్రభుత్వ ఉద్యోగులు పేర్కొన్నారు. అయితే అది అనంబద్ధ విషయమే కాదు పొమ్మని ఒక్క ముక్కలో తేల్చే సింది పే రివిజన్ కమిషన్

'పారిటీ'ని నిరాకరించిన నాల్గవ పే కమిషన్ కనీస వేతనం రు. 750/- లుగా నిర్ణయించింది పే రివిజన్ కమిషన్ రు. 700/- లుగా నిర్ణయించింది. కనీస వేతనంలో సహితం ఏకాభిప్రాయం లేదు. అలా లేకపోయేందుకు రెండు కమిషన్లు సూత్రాలను గాలికి వదిలివేయడమే కారణం. కమిషన్ బుర్రలో తోచిన ఆలోచనలే ఈ అంకెకు మూలం.

పే రివిజన్ కమిషన్ నివేదిక ప్రభుత్వం పరిశీలించేనాటికి నాల్గవ పే కమిషన్ రిపోర్టు గూడా రాష్ట్ర ప్రభుత్వానికి తెలుసు. అయినా తక్కువ మొత్తం కనీస వేతనంగా నిర్ణయించినా, రాష్ట్ర ప్రభుత్వోద్యోగులు అసిఫార్సును ఆమోదిస్తారని ప్రభుత్వం ఎలా భావించగలిగింది?

అనామలీన్ కు అంగీకారం

రాష్ట్ర ప్రభుత్వోద్యోగులకు వివిధ పే కమిషన్లను నియ

(మిగతా 19 వ పేజీలో)

భారతీయ పరిశ్రమలకు ఎసరు

నెహ్రూ కాలంలోను విదేశీ గుత్త సంస్థలతో మిలాఖత్ ఒప్పందాలు చేసుకొనటం, వాటి పెట్టుబడిని దేశంలోకి ఆహ్వానించటం, ఇందిరాగాంధీ కాలంలో విదేశీ కంపెనీలతో మిలాఖత్ ఆయితే గాని అనలుమన కంపెనీలకు లైసెన్సు యివ్వని పరిస్థితి ఏర్పడింది. ఆయితే వట్టికరంగ పరిశ్రమలను మాత్రం కొనసాగిస్తూనే వచ్చారు.

రాజీవ్ గాంధీ హయాంలో ఇది మరింత వికృత రూపం ధరించింది. వట్టికరంగ పరిశ్రమలకు అతి ప్రమాదమైన విధానాలు చేపట్ట బడుతున్నది. కీలకమైన పరిశ్రమలని, వారు నామకరణం చేసే కొద్ది పరిశ్రమలను మినహాయించి, మిగతా వాటిని ప్రవేటు కంపెనీలకు ఇచ్చి వేయటమో, మూసివేయటమో తలపెట్టబడింది.

ఇటీవలి కాలంలో పెట్టుబడిదారీ వర్గానికి అనేకమైన రాయితీలను ఇవ్వటం జరిగింది. ఆదాయపు వన్ను తగ్గించటం, దిగుమతులపై ఉన్న అడ్డంకులను కొంత తొలగించటం, కష్టమైన డ్యూటీలను, ఎక్సైజు డ్యూటీలను తగ్గించటం, లైసెన్సింగ్ విధానాన్ని సులభతరం చేయటం, గుత్త సంస్థల నిర్వహణాన్ని మార్చటం వారికి అనుకూలంగా జరిగింది. ప్రభుత్వ రంగం మూలపడితే లాభపడ వచ్చునని భావించింది.

కాని యిప్పుడు వారికి కూడా భయాం దోళనలు ప్రారంభమైనవి. విదేశీ గుత్త సంస్థల పోటీలో తామేమి నిర్వహిస్తున్న భయం పట్టుకొంది. కొత్త కాంట్రాక్టులను బహుళజాతి గుత్త సంస్థలు, గర్బలు తన్నుకు పోతున్నట్లు తన్నుకు పోతున్నాయి. రు. 1500 కోట్ల విలువగల హెచ్. బి. పి.ఎస్ లైను వధకాన్ని, విదేశీ కంపెనీలకు ప్రయోజనకరంగా యివ్వటం జరిగింది. ఆఖర్కు కేంద్రమంత్రి యన్.డి. తివారి, పెట్రోలియం మంత్రికి ఒక ఉత్తరాన్ని వ్రాస్తూ దేశంలోని పరిశ్రమల ప్రయోజనాలను సంరక్షించటానికై పైప్ లైను ప్రాజెక్టును బి. హెచ్. యల్. కు యివ్వాలని కోరాడు. ఎందువలననో ఈ

కాంట్రాక్టు నుండి భారతీయ వట్టిక, ప్రైవేట్ కంపెనీలను దూరంగా ఉంచే షరతులు ఆ కాంట్రాక్టులో ఉన్నవి.

దేశంలో ఉన్న ఉత్పత్తి సామర్థ్యాన్ని విస్తరించి విదేశీ కంపెనీలకు కాంట్రాక్టు లివ్వటం ఎక్కువై నది. రు. 700 కోట్ల విలువ చేసే టెలికమ్యూనికేషన్ పరికరాలను విదేశాల నుండి మన టెలికమ్యూనికేషన్ డిపార్టుమెంటు దిగుమతి చేసుకోబోతున్నది. ఇందువల్ల యిండియన్ టెలిఫోన్ పరిశ్రమ దెబ్బతినే ప్రమాదమున్నది. దాని ఉత్పత్తి సామర్థ్యాన్ని తగ్గించు కొనవలసి ఉంటుంది. షిప్ యార్డులకు తగినన్ని ఆర్డర్లు లేక యిబ్బంది పడుతుంటే రాజీవ్ గాంధీ ప్రభుత్వం విదేశాల నుండి ఓడలను దిగుమతి చేసుకొంటానికి ప్రైవేటు కంపెనీలకు న బ్లిడ్ యిస్తోంది. ఏ దేశమూ, ఏ పరిశ్రమనైనా తనకు తాను ఉత్పత్తి చేసుకోగలిగితే వాటిని యితర దేశాల నుండి దిగుమతి చేయనివ్వదు. కాని రాజీవ్ గాంధీ ప్రభుత్వం మాత్రం బి. హెచ్. యి. ఎల్. కడుపు మాడ్చి విదేశాల నుండి ఎలక్ట్రిక్ పరికరాలను దిగుమతి కావిస్తున్నది. బి. హెచ్. యి. ఎల్. చైర్మన్ తన నిరసనను ఈ క్రింది విధంగా వ్యక్తం చేశాడు. "ఏ దేశమూ తన స్వదేశీ పరిశ్రమలను చంపివేయదు. ఇతర దేశాలకు ఆర్డర్లు వెళ్ళితే బి. హెచ్. యి. ఎల్. ఉత్పత్తి సామర్థ్యం తగ్గిపోతుంది. మేము ఆర్డర్లు మాకే యివ్వాలని పోరాడుతాం." బడా పెట్టుబడిదారీ వర్గాలు కూడా తమ ఆందోళనను బహిరంగంగానే వ్యక్తం చేస్తున్నవి. బడా పెట్టుబడిదారీ వత్రిక టైమ్స్ ఆఫ్ ఇండియా మే 5 వ తేదీన ఒక సంపాదకీయం వ్రాస్తూ ఇట్లా విమర్శించింది. "భారత దేశానికి నష్టకరంగా విదేశీ కంపెనీలకు, విదేశాలలో స్థిర నివాసం ఏర్పర్చుకొన్న భారతీయ పెట్టుబడిదారులకు ప్రయోజనాలను చేకూరుస్తూన్న కేంద్ర ప్రభుత్వ విధానం వెర్రితలలు వేస్తున్నది. మనమే ఇతర దేశాలలో ప్రాజెక్టులను స్థాపిస్తూన్న విదేశీ కంపెనీలతో మిలాఖత్ ఆయితే తప్ప మన దేశంలో ఏ పెద్ద,

మధ్యరకం పరిశ్రమ స్థాపించటాన్ని ఏమి లేదు. నదురు నెదురు లేకుండా సాంకేతిక నైపుణ్యాన్ని దిగుమతి చేసుకోవాలని వట్టికరంగ పరిశ్రమాధిపతులూ చెప్పటం జరుగుతుంది. ఉక్కు పరిశ్రమ, ఎరువులు, టి. వి. సెట్లు, యితర-ఎలక్ట్రానిక్ పరికరాలను తరచు దిగుమతి చేసుకోవటం పెద్ద కుంభకోణంగా తయారయింది. దేశంతో మనవారు చేసే బ్యాంక్ డిపాజిట్ కిచ్చే దానికన్నా విదేశీ భారతీయులు చేసే డిపాజిట్టుకు ఎక్కువ వడ్డీ యివ్వబడుచున్నది. పైగా స్థాకులు, షేర్లు మొదలు కొని పూటర్ల వరకూ అన్నిటికీ దేశ పౌరులకంటే వారికి ఎక్కువ నడుపాయాలు కల్పించబడుచున్నవి."

ఇంతటితో సరిపోలేదు. కొన్ని ప్రసిద్ధి కెక్కిన భారతీయ కంపెనీలను (ఎస్టాట్స్, థిర్డ్ క్లాస్ మిల్ లాంటివి) విదేశీ సులు కాజేయటానికి ప్రభుత్వం తోడ్పడసాగింది. న్యూరాజ్యపాల్ విషయం మనకందరకూ తెలుసు. విదేశాలలో స్థిరపడ్డ భారతీయులనే పేరుతో ఆయన ఈ కంపెనీల షేర్లను అత్యధికంగా కొని వాటిని కాజేయడానికి ప్రయత్నించాడు. వాస్తవంతో ఈయన కంపెనీ "కెపారా" పేరుకే ఆయన కంపెనీ. కాని విదేశీ గుత్త పెట్టుబడికి అని మారు పేరు. ఈ తతంగంపై టైమ్స్ ఆఫ్ ఇండియా ఈ విధంగా వ్రాసింది. "విదేశాలలో స్థిరపడిన భారతీయుల నిపుణత పేరుతో మన దేశంలో బాగా నమర వంతంగా నడువబడుతున్న కొన్ని ప్రభుత్వ రంగ పరిశ్రమల మేనేజిమెంట్లపై పాయ కాశీ భారతీయుల పెత్తనాన్ని నెలకొల్పటానికి ఆ పరిశ్రమలకు దిమ్మతిరిగే దెబ్బ కొట్టటానికి కేంద్ర ప్రభుత్వం యోచిస్తున్నది. వారందరూ కలిసి పెద్ద మొత్తాన్ని పెట్టుబడి పెట్టబోతున్నారు (మమారు 200 కోట్ల రూపాయలని అంచనా) ప్రభుత్వానికి వీటిపై ఎటువంటి కంట్రోలుండదు." ఎందుకంటే షేరు ధనంలో 51% పాయకారీ భారతీయులదే ఉంటుంది. ఇదేకాదు ఘోరం, యంతకన్నా ఘోరం ఇంకా ఉంది. అదేమి చేస్తుంది, ఎంత ఖర్చుతో చేస్తుంది, మేనేజిమెంట్లతో ఎంత బక్కుంగా ఉంటుంది, వారి మనోధృతి నిలుస్తుందా మున్నగునవి చాలా ముఖ్యమైనవి

ఇవి యాదృచ్ఛికాలు కావు. "ప్రపంచ బ్యాంక్, అంతర్జాతీయ ద్రవ్య నిధి నంన, పెట్టి షరతులను తల ఒగ్గటం వలెనే ఈ ప్రమాదం ఏర్పడుతున్నది. ఈ అమెరికన్ నంనలు భారత ప్రభుత్వ విధానాలలో నూటిగా జోక్యం చేసుకొంటున్నవి. ఏడవ పంచవర్ష ప్రణాళిక కాలంలో నూనె గింజలు, నవ్వులు, ఇతర పంటలను ప్రభుత్వమే సేకరించుకోవాలని కోరింది అందుకు ప్రపంచ బ్యాంక్ అభ్యంతరం పెట్టింది. మార్కెట్ నంబంధాలను సేచ్యగా సాగనివ్వాలని, వీటితో ప్రభుత్వం జోక్యం చేసుకోరాదని, ఫలితంగా ప్రతి ఏడు 1600 కోట్ల రూపాయల విలువగల 20 లక్షల టన్నుల వంట నూనెలను మనం విదేశాల నుండి దిగుమతి చేసుకొనక తప్పటం లేదు.

చివరకు భారత ప్రభుత్వం ఫైనాన్స్ మంత్రి ప్రపంచ బ్యాంక్ కమిటీ నమా వేశంలో మాట్లాడుతూ ఈ వత్తిడులకు అభ్యంతరం చెప్పవలసి వచ్చింది. "ప్రభుత్వాలకు వనరులను సమకూర్చి పెట్టడంలో ప్రపంచ బ్యాంక్, అంతర్జాతీయ ద్రవ్య నిధి అ ప్రభుత్వాలకు తోడ్పడతే గాని, వాని సార్వభౌమత్వానికి, నిర్ణయాధికారానికి అడ్డు రాగూడదు."

ఇవి చాలా ఆందోళనాకర వరిణా మాలు. మన రక్షణ వ్యవస్థలో అమెరికా జోక్యం కల్గించుకోనే ప్రమాదమున్నది. ప్రభుత్వ రంగానికి రాజీవ్ ప్రభుత్వం తిలోదకాలు యిచ్చే విధానం చేపట్టింది. "భారతీయ పెట్టుబడిని కూడా మింగివేసే టట్టుగా బహుళ జాతి గుత్త పెట్టుబడుల చొరబాటును అంగీకరించడం జరుగుతోంది."

తస్మాత్ జాగ్రత:

భారతదేశం స్వాతంత్ర్యము పొందిన నాటినుండే దానికి వ్యతిరేకంగా సామ్రాజ్యవాదులు కుట్రలు పన్నుతూనే ఉన్నారు. వాటి ప్రోద్బలంతోనే పాకిస్తాన్ మూడు సార్లు మన దేశంపై దాడి చేసింది. వారి మద్దతుతోనే పాకిస్తాన్ అణు బాంబును తయారు చేస్తోంది. వారే అత్యంత ఆధునికమైన ఆయుధాలను పాకిస్తానుకు సప్లయ చేస్తున్నారు. వారి చలువవలనే పాకిస్తాన్

బంగ్లాదేశ్ లో మిలిటరీ నియంతృత్వాలు కొనసాగుతూ ఉన్నవి. శ్రీలంక, బంగ్లాదేశ్, పాకిస్తాన్ లో అమెరికా తన నౌకాదళ స్థావరాలను, వైమానిక స్థావరాలను ఏర్పరచుకుంటోంది. భారతదేశం చుట్టూ శత్రువలయాన్ని నిర్మించి, ఆ విధంగా భారతదేశంపై వత్తిడి లేవటానికి, అలీన విధానాన్ని విడనాడునట్లు చేయటానికి, సామ్రాజ్యవాదులు ప్రయత్నిస్తున్నారు.

ఇందుకే భారతదేశం తన రక్షణ వ్యవస్థను పటిష్టం చేసుకొంటుంది. ఈ రంగంలో సామ్రాజ్యవాదులను వేలు పెట్ట నీయడం లేదు. అమెరికా ఆకాశ గొడుగు వధకాన్ని నిరాకరించింది. నెహ్రూ, శాస్త్రి ఇందిరాగాంధీ మన రక్షణ వ్యవహారాలలో విదేశాలను జోక్యం కల్గించుకొన నివ్వలేదు.

కాని రాజీవ్ ప్రభుత్వం ఆర్థిక రంగంలో నేకాక, రక్షణ రంగంలోనీ కూడా అమెరికన్ల చొరబడే విధానాలను అనుసరిస్తున్నది. గత సంవత్సరమే ఇందుకై అనేక చర్యలను చేపట్టింది. రక్షణశాఖ

1985 లో ఈ దిగుమతులు 130 కోట్ల డాలర్లను పెరిగిందని ఈ ప్రతినిధి వర్గమే తెల్పింది.

వత్తికలతో వచ్చే వార్తలు మరింత భయాందోళనలను కల్గిస్తున్నవి.

మనదేశ రక్షణకు అవసరమైన అత్యంత ఆధునికమైన తేలిక రకం పోరాట విమానాన్ని నిర్మించటానికి అమెరికాలో ఒప్పందం చేసుకోవటానికి సంభాషణలు ప్రారంభమైనవి. జూలై 31 న పార్లమెంటులో కేంద్ర ప్రభుత్వం యిచ్చిన సమాచారాన్ని బట్టి ఈ యుద్ధ విమానాలు తర్వాత ఉత్పత్తి చేయబడగలవు ఈ విమానాలను మనమే తయారు చేసుకోవగలమని, తాము తయారు చేస్తామని కేంద్ర ప్రభుత్వ వర్టికల్ రంగ పరిశ్రమ అయిన హిందుస్థాన్ ఏరో నాటిక్స్ లిమిటెడ్ నృప్తం చేసినా రాజీవ్ గాంధీ ప్రభుత్వం, అమెరికాలోనే ముడి పెట్టుకొంటున్నది.

మన పిరంగులు, ట్యాంకులు, హెలికాప్టర్లు, పెద్ద పిరంగులకు ఉపయోగపడే

అతి ప్రమాదకర విధానం

గావించే పరిశోధనలకు, పెంపుదల కార్యక్రమాలకు అమెరికా సహకారాన్ని కోరింది. రక్షణ మంత్రి నలహాదారుని అధ్యక్ష్యంలో ఇందుకొరకై ఒక శాస్త్రజ్ఞుల బృందాన్ని అమెరికాకు పంపింది. అంతకు కొద్ది ముందే, ఫ్రెడ్ సిక్స్ అనే అమెరికన్ రక్షణ విధానాల శాఖ అండర్ సెక్రటరీ మన దేశంలో పర్యటించి బెంగళూరు, హైదరాబాదులలోని మన రక్షణ శాఖకు చెందిన లేబరేటరీలను సందర్శించాడు. ఈ ఏడాది జనవరిలో అమెరికా రాజకీయ - నైతిక శాఖ డెప్టీ అసిస్టెంటు సెక్రటరీ రాబర్ట్ డీన్ మన దేశంలో పర్యటించి రక్షణకు చెందిన ప్రధాన సంస్థలను సందర్శించాడు. ఆ తర్వాత మరొక మిలిటరీ ప్రతినిధి బృందం మనదేశానికి వచ్చింది. మన దేశానికి, అమెరికాకు కుదిరిన అవగాహన ప్రకారం అత్యుత్తమ టెక్నికల్ పరికరాలను ముఖ్యంగా కంప్యూటర్లను దిగుమతి చేసుకోవటం పెరిగిందని 1984 లో 50 కోట్ల డాలర్ల విలువగల ఈ వస్తువులను మన దేశం దిగుమతి చేసుకొనగా

టెక్నాలజీని అమెరికాలోని యింటర్నేషనల్ టెలిఫోన్ టెలిగ్రాఫ్ కార్పొరేషన్ (ప్రపంచంలోని అతి పెద్ద గుత్త సంస్థలో ఒకటి) నుండి తెచ్చుకొంటున్నది. ఇందుకై వందల కోట్ల రూపాయలను ఆ గుత్త సంస్థకు ఇస్తున్నది. ఆ సంస్థ పెట్టి విషమ షరతులు ఏక భారత వక్షం నిస్సహా చెందినదని తెలుస్తున్నది.

కంప్యూటరు టెక్నాలజీ కోసం వరుగు లేడుతూ ప్రధాన కంప్యూటరు ప్రోమును నిర్మించటానికి అమెరికాలోని ఒక గుత్త సంస్థతో మిలాఖత్ ఒప్పందం చేసుకొనుటకు భారత ప్రభుత్వం నిర్ణయించింది. వీటిని హైదరాబాద్ లోని సిబిఐలో నిర్మించగల్గినా, దానికి ఒప్పగించబడిన బాధ్యత, అమెరికా కంపెనీ యొక్క అనుబంధ సంస్థగా కంప్యూటర్లను అమర్చి పెట్టటం మాత్రమే

భారతదేశం చుట్టూ శత్రువలయం నిర్మించబడుతూ ఉండటమే కాదు. అమెరికన్ సామ్రాజ్యవాదులు మనదేశ రక్షణ వ్యవస్థపై కూడా తమ ఉచ్చును పన్నుతున్నారు.

ఆర్.టి.సి. కార్మికుల ప్రదర్శన

ఎ. పి. ఎస్. ఆర్. టి.సి స్టాఫ్ అండ్ వర్కర్స్ పెడరేషన్ రాష్ట్ర కమిటీ పిలుపుపై రాష్ట్రంలోని నలు మూలల నుండి వచ్చిన సుమారు 1500 మంది ఆర్.టి.సి. కార్మికులు 14.7-86 న ఆర్.టి.సి. హెడ్ ఆఫీసు ముందు పెద్ద ప్రదర్శన జరిపారు.

ఆర్.టి.సి. యాజమాన్యపు కక్ష సాధింపు బదిలీలను ఆపాలని, వివిధ క్యాటగిరీలలోని కార్మికులపై పెరుగుతున్న వని భారాన్ని తగ్గించాలని, పెరిగిపోతున్న అక్రమ డెబిట్లను, ఇంక్రిమెంటు కోతలను ఆపాలని, కార్మికులను సంవత్సరాల తరబడి క్యాజువల్, కాంట్రాక్టు వద్దలిమీద కొనసాగించడాన్ని నిలిపివేసి అటువంటి వారందరిని వెంటనే రెగ్యులరైజ్ చేయాలని, ప్రజాతంత్ర వ్యతిరేక రెగ్యులేషన్లను సమూలంగా మార్చివేయాలని కోరుతూ ప్రదర్శన జరిగింది.

ప్రదర్శనకు ముందు ఆర్.టి.సి. క్రాస్ రోడ్డులోని పెడరేషన్ ఆఫీసు నుండి వివిధ డిపోల బ్యానర్లు, పెడరేషన్ సి.ఐ.టి.యు జెండాలు చేతబూని కార్మికులు ఊరేగింపుగా ఆర్.టి.సి. హెడ్ ఆఫీసుకు వెళ్ళారు.

అక్కడ కార్మికులను ఉద్దేశించి పెడరేషన్ ప్రధాన కార్యదర్శి కా.ఎస్. చిన్నప్పరెడ్డి ప్రసంగించారు. ఆయన ప్రదర్శన ఉద్దేశాన్ని ఆర్.టి.సి. యాజమాన్యపు కార్మిక వ్యతిరేక మరియు ప్రజాతంత్ర వ్యతిరేక చర్యలను గురించి వివరించారు.

మేనేజింగ్ డైరెక్టర్ లేకపోవడంవల్ల పెడరేషన్ గౌరవ అధ్యక్షులు కా.నందూరి ప్రసాదరావు నాయకత్వాన ఒక ప్రతినిధి వర్గం ఎగ్జిక్యూటివ్ డైరెక్టరు శ్రీ రామచంద్రుని కల్పి ఒక మెమోరాండంను సమర్పించారు.

అదే రోజు సాయంత్రం యూనియన్ ప్రతినిధి వర్గం మేనేజింగ్ డైరెక్టరు శ్రీ వియరామారావును కల్పి మెమోరాండం లోని అంశాలపైన వివిధమైన చర్చలు జరిపారు. యూనియన్ వాదనలు విన్నాక

బదిలీలు ఒక వద్దటి ప్రకారం జరగాల్సిన అవసరాన్ని ఆయన అంగీకరించారు. అదే విధంగా బదిలీలు, కక్ష సాధింపుగా జరగటం కూడా నరైనతి కాదని తాను దానికి వ్యతిరేకమని ఆయన తెల్పారు.

అన్ని విషయాలను గమనంలోకి తీసుకొని బదిలీలమీద ఒక నక్రమైన పాలసీని ఏర్పరుస్తామని కక్ష సాధింపు చర్యలకు సంబంధించి పరిశీలిస్తామని శ్రీ విజయ రామారావుగారు ప్రతినిధి వర్గానికి తెలియజేశారు.

ప్రదర్శన తర్వాత సి.ఐ.టి.యు ఆఫీసులో జరిగిన జనరల్ బాడీ సమావేశంలో సి.ఐ.టి.యు బిల్డింగు ఫండ్ కు గాను దాదాపు 35 వేల రూపాయలకు అప్పటికప్పుడు హాగానాలు వచ్చాయి. సి.ఐ.టి.యు బిల్డింగు ఫండ్ కు ఈ సంవత్సరం డిసెంబరు నెలాఖరు లోపల వసూలు చేయాలని, ఎక్స్ గ్రేషియా చెల్లింపు సందర్భంగా యూనియన్ ఫండ్ కు వసూలు చేయని డిపోలు దీనిని కనీసం జూలై జీతాలలోనైనా వసూలు చేయాలని జనరల్ బాడీ సమావేశం తీర్మానించింది.

కక్ష సాధింపు చర్యలకు వ్యతిరేక ఉద్యమాన్ని ఇంకా ముందుకు తీసుకుపోవల్సిన దాంట్లో భాగంగా అగస్టు 4 న

రాష్ట్రంలోని డిపోలు, యూనిట్లలో బ్యాడ్జీలు ధరించాలని, లంబ్ డ్రెం ప్రదర్శనలు జరిపి మేనేజింగ్ డైరెక్టరుగారికి డెలిగ్రాములు ఇవ్వాలని పెడరేషన్ రాష్ట్ర సెక్రటేరియట్ నిర్ణయాన్ని కా.చిన్నప్పరెడ్డి కార్మికులకు తెలియజేశారు.

కార్మికుల మీదున్న కర్తవ్యాలను గురించి కా. ప్రసాదరావుగారు, కా. శ్రీహరిగారు కార్మికులకు తెలియజేశారు.

జనరల్ బాడీ ముగిళాక పెడరేషన్ ఇచ్చే తదుపరి పిలుపులను విజయవంతం చేయటానికి అవసరమైన ఆత్మ సైర్యం తోను, నూతన ఉత్తేజంతోను కార్మికులు తమ తమ డిపోలకు తిరిగి వెళ్ళారు.

పెడరేషన్ కమిటీ పిలుపు ననుసరించి రాష్ట్రంలోని అనేక డిపోలు, వని నల్లాలలో 4-8-86 న కార్మికులు కోర్కెల బ్యాడ్జీలు ధరించి లంబ్ డ్రెం ప్రదర్శనలు చేశారు. ఇంతవరకు తెలిపిన సమాచారం ప్రకారం హైదరాబాదు, నల్గొండ, దేవరకొండ, సూర్యపేట, విజయనగరం, నర్సాపూర్, ఒంగోలు, కర్నూలు, చీరాల, కొత్తగూడెం, వనవర్తి, మొదలగు నల్లాలలో ఈ ప్రదర్శనలు జరిగినట్లు తెలుస్తున్నది.

హైదరాబాదులోని ఆర్.టి.సి. హెడ్ ఆఫీసు ముందు జరిగిన ప్రదర్శనలో సుమారు 70 మంది కార్మికులు పాల్గొన్నారు.



ప్రభుత్వరంగ పరిశ్రమల రక్షణ దినం

ప్రభుత్వరంగ పరిశ్రమల యూనియన్లు దుర్గాపూర్ లో మార్చి 27, 28 తేదీలలో సమావేశమై యిచ్చిన పిలుపు ననుసరించి దేశమంతటా మే నెల 21 వ తేదీన రక్షణ దినం పాటించబడినది.

కలకత్తా నగరంలో బ్యాంకు, బొగ్గు, ఉక్కు కార్మికుల పెదరేషన్లు జీవిత బీమా ఉద్యోగుల ఎసోసియేషన్లు కలిసి జాయింట్లుగా కార్యక్రమం నిర్వహించాయి. కర వత్రాలు వంచాయి. గేటు మీదింగులు జరిగాయి. బ్యాడ్లీలు ధరించారు ఉద్యోగులు. మే 22 న డల్ హౌసీ స్క్వేర్ లో నిరసన ప్రదర్శన జరిగింది. బర్మాన్ తదితర ప్రదేశాల్లో కూడ ప్రదర్శనలు, నభలు నిర్వహించబడినవి.

మీరట్ లో సి.ఐ.టి.యు, ఎ.ఐ.టి.యు.సి, హెచ్.ఎం.ఎస్ యూనియన్లు ఆనేకం నభలు జరిపాయి. కోర్పాలో కర వత్రాలు వంచారు. ప్రభుత్వ తవ్వకు విధానాన్ని దుయ్యబట్టారు.

రాజస్థాన్ లో బ్యాంకు ఉద్యోగుల పెద రేషన్ యితర యూనియన్లతో కలిసి నభలు జరిపింది గోష్టి నిర్వహించింది. కార్మిక ఉపాధ్యాయ ప్రతినిధులు ప్రసంగించారు.

హైదరాబాద్ నగరంలో సి.ఐ.టి.యు సిటీ కౌన్సిల్ అధ్యక్షాన ప్రభుత్వ రంగ పరిశ్రమల ఉద్యోగులు ఊరేగింపు జరిపారు. ఒక ప్రతినిధి వర్గం గవర్నరుకు మహజరు అందజేసింది.

కర్నాటకలో బెంగళూరు నగరంలో సి.ఐ.టి.యు వివిధ యూనియన్లతో ఒక కమిటీని ఏర్పాటు చేసింది. సింపోజియం నిర్వహించింది. సి.ఐ.టి.యు అధ్యక్షులు శ్రీ బి.టి. రణదివె పాల్గొన్నారు.

ఇలాగే తమిళనాడు, త్రిపుర, చండి ఘర్ ప్రాంతాలలో రక్షణ దినం పాటించబడినది.

ఇరిగేషన్ ఉద్యోగులు

ఎ. పి. పి. డబ్ల్యూ. డి. ఐ. రిగేషన్ ఎంపెయిన్ యూనియన్ చిత్తూరు జిల్లా మహానభ తిరుపతి పట్టణంలో జరిగింది. శ్రీ పి. మోహనరావు అధ్యక్షులుగా, శ్రీ

పి. వి. నారాయణ ప్రధాన కార్యదర్శిగా మరో 16 మందితో కూడిన కార్యవర్గం ఎన్నికయింది. రాష్ట్ర నాయకులు శ్రీ కొండ్రగుంట వెంకటేశ్వర్లు హాజరయి సందేశం యిచ్చారు.

నెల్లూరు జిల్లాలోని పై యూనియన్ బ్రాంచిలు, హైవేస్ యూనియన్ బ్రాంచిల సంయుక్త సమావేశం నెల్లూరులో జరిగింది సి.ఐ.టి.యు. కు అనుబంధంగా యున్న యీ సంఘాన్నిండికి కలిపి 10 మందితో ఒక సమన్వయ కమిటీ ఏర్పడింది. శ్రీయుతులు కనుపూరు శ్రీనివాసులు, సి. హెచ్. సుధాకర్లు కన్వీనర్లుగా వుంటారు.

అనకాపల్లి యు.సి.టి.యు

యునైటెడ్ కౌన్సిల్ ఆఫ్ డ్రైడ్ యూనియన్స్ (యు.సి.టి.యు) వార్షిక మహానభ



జూలై 13వ తేదీన అనకాపల్లిలోని వై.ఎం. వి.వి. హాలులో జరిగింది. శ్రీ కె. వి. చలం అధ్యక్షత వహించారు. వివిధ యూనియన్ల నుండి 201 మంది పాల్గొన్నారు. సి.ఐ.టి.యు. విశాఖ జిల్లా నాయకులు శ్రీ సి.హెచ్. నరసింగరావు పాలకవర్గ విధానాలను విమర్శిస్తూ ప్రసంగించారు. రాష్ట్ర సి.ఐ.టి.యు. అధ్యక్షులు శ్రీ పర్వ సత్యనారాయణ వంపిన సందేశం చదివి విడిపించారు. శ్రీ కె.ఎస్. చలం అధ్యక్షులుగా, జె. వరహాలు కార్యదర్శిగా 27 మందితో కమిటీ ఎన్నికయింది. కార్మిక సంఘాల ఈ ఉమ్మడి వేదిక గత కొన్ని సంవత్సరాలుగా వనిచేస్తూ సమన్వయం జరుపుతోంది.

నాగార్జున యూనివర్సిటీలో

తొలగింపులు

1983 లో 650 మంది విద్యార్థులకు 114 మంది సిబ్బంది అవుసరమని నాగార్జున యూనివర్సిటీ ఉద్యోగుల కోర్కెను

అనాడు ప్రభుత్వం అంగీకరించిందని, ఆ తర్వాత విద్యార్థుల సంఖ్య పెరిగినందున 18 నెలల క్రితం 46 మందిని ఉద్యోగాల్లో చేర్చుకున్నారని ప్రస్తుతం విద్యార్థుల సంఖ్య 1000 దాకా వున్నప్పటికీ 46 మంది సిబ్బందిని అకస్మాత్తుగా తొలగించారని ఉద్యోగుల యూనియన్ విమర్శించింది. ఉద్యోగులు అదనంగా వున్నారని చీఫ్ వార్డెన్ వాదించటం అర్థరహితమని పైగా నిధులులేవనే పేరుతో నెలకు వంద రూపాయలు మాత్రమే యిస్తున్నారని యూనియన్ విమర్శించింది.

యూనివర్సిటీ ఉన్నతాధికారులు జోక్యం చేసికొని తొలగించిన సిబ్బంది సందరినీ వనిలోకి తీసుకోవాలని విజ్ఞప్తి చేసింది.

వర్క్ ఛార్జిడ్ సభలు

ఆంధ్రప్రదేశ్ పి. డబ్ల్యూ. డి. ఇరిగేషన్ ఎంపెయిన్ యూనియన్, హైవేస్ (ఆర్ అండ్ డి) ఎంపెయిన్ యూనియన్ల పిలుపుననుసరించి వర్క్ ఛార్జిడ్ ఉద్యోగులు, కార్మికులు జూలై నెల 15 వ తేదీన రాష్ట్రమంతటా నిరసన దినం జరిపారు. నెల్లూరు బ్రాంచినుండి, కండలేరు రిజర్వాయరు బ్రాంచి, జుమ్మావతి ప్రాజెక్టు బ్రాంచిల నుండి ముఖ్యమంత్రికి, సంబంధిత మంత్రులకు డెలిగ్రాములు వంపారు. అలాగే భీమవరం, విజయవాడ, నరసరావు పేట, మార్కాపురం, ధవళేశ్వరంలో నిరసన ప్రదర్శనలు జరిగినవి. డెలిగ్రాములు వంపారు. ధవళేశ్వరంలో 500 మంది నల్ల బ్యాడ్లీలు ధరించారు. హైదరాబాద్ డివిజన్ లో నిరసన దినం పాటించి డెలిగ్రాములు వంపారు.

1984-85లో మనదేశంలో వార్షికోద్యం రేఖకు దిగువన బతికే జనం 27 కోట్ల 27 లక్షలు. 1989-90 నాటికి అంటే మరో నాలుగేళ్ళ తర్వాత 21 కోట్ల 81 లక్షల మంది వుంటారట.

ఎ. పి. కార్పెడ్స్ తెరవాలని కోరుతూ కర్నూలు పట్టణ బండ్

XL
49/55
40

యాజమాన్యం అనునరిస్తున్న వ్యతిరేక విధానం వట్ల ప్లాంటులోని ఉద్యోగులు కార్మికులు ఆందోళన కార్యక్రమాన్ని తలపెట్టారు.

o o o

నాలుగు నెలలపాటు మేనేజిమెంటులో జరిపిన చర్చలు ఫలితంనందున రాజమండ్రిలోని ఆంధ్రప్రదేశ్ పేపర్ మిల్స్ కార్మికులు 3000 మంది జూలై 27 న పట్టణంలో పెద్ద ప్రదర్శన జరిపారు. నాలుగు యూనియన్లు ప్రదర్శనకు నాయకత్వం వహించాయి.

మూడేండ్ల ఒప్పందం ముగిసి 9 నెలలయినా కార్మికుల డిమాండ్లను మేనేజిమెంటు వరిష్కరించనందున యీ ప్రదర్శన జరుపబడినది. విక్రమ హాలులో జరిగిన సభలో సి. పి. యం. సి. పి. ఐ. తెలుగుదేశం, కాంగ్రెస్, కాంగ్రెస్ (ఎస్) పార్టీల నాయకులు కార్మికుల కోర్కెలకు మద్దతు తెలుపుతూ ప్రసంగించారు. సరిహద్దు రాష్ట్రంలో యిస్తున్న జీతాల కంటే రు. 280/-లవరకు తగ్గించి యివ్వటాన్ని, ఇతర మిల్లుల్లో సంవత్సర బోనస్ 20 శాతం వుండగా రాజమండ్రిలో 12.33 శాతం చెల్లించటాన్ని వక్రలు ఖండించారు.

o o o

ప్రకాశం జిల్లా కరవదిలో రైల్వే కార్మికుల జనరల్ బాడి సమావేశంలో సౌత్ సెంట్రల్ రైల్వే ఎంప్లాయిస్ యూనియన్ ప్రధాన కార్యదర్శి శ్రీ యం. వి. సుబ్బయ్య మాట్లాడుతూ నాల్గవ పే కమిషన్ సిఫారసులు కార్మికుల ముఖ్యమైన కోర్కెను తీరస్కరించాయని విమర్శించారు. ప్రభుత్వ రంగ పరిశ్రమల ఉద్యోగులతో సమానంగా జీతాలు పెంచాలన్న ప్రధాన కోర్కె తీరస్కరించబడిందనే ఉదహరించారు. జిల్లా సి.ఐ.టి.యు నాయకులు శ్రీ వై. సిద్ధయ్య, రైతు సంఘ నాయకులు శ్రీ యస్. సింగయ్య, రైల్వే యూనియన్ కేంద్ర కమిటీ సభ్యుడు శ్రీ పి. ఆంజయ్య, శ్రీ యస్. ముత్యాల రెడ్డి, తెనాలి బ్రాంచి ధ్యక్షుడు శ్రీ జి. వెంకటేశ్వర్లు కూడా ప్రసంగించారు.

కర్నూలు పట్టణంలోని ఎ. పి. కార్పెడ్స్ను తెరవాలని కోరుతూ కార్మికులు కొన్ని నెలలుగా ఆందోళన చేస్తున్న విషయం కార్మికలోకం పాఠకులకు తెలిసిందే. ధర్నాలు ముఖ్యమంత్రి వద్దకు రాయబారాలు రకరకాల ఆందోళనలు జరిగాయి. సోదర కార్మిక సంఘాలు ముఖ్యమంత్రికి డెలిగ్రాములు పంపాయి. త్వరలో పరిష్కరిస్తానని చెప్పిన ముఖ్యమంత్రి మాట ఇంతవరకు నెరవేరలేదు. దీనిపై పట్టణంలోని అన్ని తాజీయ వజ్రాలు, డ్రేడ్ యూనియన్లు సమావేశమై ఆగస్టు 1వ తేదీన పట్టణ బండ్ జరపాలని నిశ్చయించాయి. ఫలితమే పట్టణంలో జరిగిన సంపూర్ణ బండ్.

ఉదయం 6 గంటల నుంచి సాయంత్రం 6 గంటల వరకు ప్రజా జీవనం స్తంభించిపోయింది. వాలంటీర్లు తెల్లవారుజామున 4 గంటలకే త్యాగీలు ధరించి నేషనల్ ప్రావేస్ మీద లారీలను, ట్రాప్ కోను బండ్ చేశారు. పట్టణంలో ఉదయం 7 గంటల నుండి అన్ని పార్టీల నాయకులు ప్రచారం చేసుకుంటూ షాపుల మూసివేతకు కృషిచేశారు. డ్రేడ్ యూనియన్ల కార్యకర్తలు పెద్ద సంఖ్యలో రంగంలోకి దిగి కార్యక్రమాన్ని జయప్రదం చేశారు.

డోన్ ప్యాసింజర్ రైలు రెండుగంటల పాటు ఆపివేయబడింది. నేషనల్ ప్రావేస్ మీద వందల కొద్దీ లారీలు ఎక్కడికక్కడ నిలిచిపోయాయి. ప్రయివేటు లారీలను కదిలించటానికి పోలీసులు చేసిన ప్రయత్నం ఫలించలేదు. ఈ సందర్భముగా 250 మందిని అరెస్టు చేసి ఎక్కువ మందిని సాయంత్రం 6 గంటలకు విడుదల చేశారు. కొద్దిమందిపై కేసులు పెట్టటం జరిగింది.

సాయంకాలం మున్సిపల్ హైస్కూలు ఆవరణలో 7 వేల మందితో బహిరంగ సభ జరిగింది. మార్క్సిస్టు పార్టీ, సి.ఐ.టి.యు, సి.పి.ఐ, ఎ.ఐ.టి.యు.సి, తెలుగుదేశం, టి.యన్.టి.యు.సి, జనతా.

వి.జె.పి, బి.ఎం.ఎన్ నాయకులు ప్రసంగించారు. సభకు సి.ఐ.టి.యు నాయకులు ఎం.ఎ. గృహర్ అధ్యక్షత వహించాడు. బండ్లో పాల్గొన్న ప్రజలకు, సహకరించిన రాజకీయ పార్టీల, డ్రేడ్ యూనియన్ల నాయకులకు కృతజ్ఞతలు తెలుపుతూ వందన సమర్పణ చేశారు. ఇంతగా ప్రజాదరణ పొందిన ఈ కోర్కెను రాష్ట్ర ప్రభుత్వం వెంటనే నెరవేర్చి ప్యాక్టరీని తెరిపించుట ప్రభుత్వ విధి.

యన్. టి. పి. సి కార్మికుల ఆందోళన

కామగుండం వద్దగల యన్.టి.పి.సి.లో యాజమాన్యం వర్మనెంటు కార్మికులనుండి పని తీసుకోవటానికి తీరస్కరిస్తూ కాంట్రాక్టర్లకు పనులు కట్టబెడుతున్నది.

హైద్రాబాద్ ప్లాంటును మూత బెట్టి కాంట్రాక్టు కార్మికులకు పనులు అప్పగించే యత్నం జరుగుతున్నది. ఎలక్ట్రికల్, మెకానికల్ మెయింటెనెన్స్ లాంటి నైపుణ్యం కలిగిన వనులనుకూడా కాంట్రాక్టర్లకే వదిలిపెడుతున్నారు.

ఉద్యోగుల, కార్మికుల క్వార్టర్లకు హౌస్ కీపింగ్, గార్డెనింగ్, శానిటరీ మెయింటెనెన్స్ లాంటి సంవత్సరం పొడుగునా వుండే పనులకు కాంట్రాక్టర్లను నియమించుతున్నారు. నిర్వాహకులకు నైపుణ్యం లేదనే పేరుతో రిక్రూట్ చేయటం మానివేశారు.

ఈ విధంగా యన్. టి. పి. సి లో క్రమేణా అన్ని పనుల నుండి వర్మనెంటు కార్మికులను తగ్గించివేసే యత్నం జరుగుతోంది.

ఈ విధానం ఇలాగే కొనసాగితే రాబోయే కొత్త ప్లాంటులో కూడా రిక్రూట్ మెంటు తగ్గించి కాంట్రాక్టర్లను విచ్చలవిడిగా ప్రవేశపెట్టే ప్రమాదం కనిపిస్తున్నది.

ఆంధ్ర ప్రదేశ్ పత్రిక

ఆటో డ్రైవర్లకు రక్షణ

ఆటో డ్రైవర్లను అనవరత కేసులకు గురిచేయకుండా చూస్తామని రవాణా శాఖ, తూనికలు, కొలతల శాఖలో వుండే జాప్యాన్ని అవినీతిని నిర్మూలిస్తామని లైసెన్సులు సస్పెండ్ చేయకుండా చూస్తామని సి.ఐ.డి.యు, టి.ఎన్.టి.యు.సి ల నాయకులకు విశాఖ పోలీసు సూపరిండెంట్, డిప్యూటీ ట్రాన్స్పోర్టు కమిషనర్లు హామీ ఇచ్చారు.

అలాగే ఆటో యజమానులు విపరీతంగా వడ్డీలు వసూలు చేయడాన్ని నిరోధించడానికి, సహకార సంస్థల ద్వారా రుణాలు కల్పించేందుకు, విడి పరికరాలను సహకార సంస్థల ద్వారానే రప్పించుకొనుటకు చర్యలు తీసుకుంటామని జిల్లా కలెక్టర్ హామీ ఇచ్చినట్లు ఆటో రిజిస్ట్రార్ యూనియన్ ప్రకటనలో తెలిపింది.

నెల రోజుల లోపులో నగరంలోని ఆన్ని ఆటోలు మీటర్లపై నడిపేటట్లు చూడడం ఆధికారులు కోరారు.

సి.ఐ.డి.యు నాయకులు శ్రీయుతులు బి.వి. రాఘవులు, వై. ప్రకాశరావు, టి.ఎన్.టి.యు.సి నాయకులు శ్రీ అర్చిలి సుబ్బారావు, శ్రీ ఉమామహేశ్వరరావులు జిల్లా అధికారులను కలిసి పై హామీలు పొందారు.

తమ నమస్కలు పరిష్కరించాలని కోరుతూ వర్కదార్జిడు, యన్.యం.ఆర్. కార్మికులు అనంతపురం పట్టణంలో రిలే నిరాహారదీక్షలు జరిపారు. ఎ.పి.ఎ డబ్ల్యు.డి ఇరిగేషన్ ఎంప్లాయిస్ యూనియన్ ఈ కార్యక్రమం నిర్వహించింది. యూనియన్ నాయకులు శ్రీ ఎ. శ్రీరాములు, శ్రీ ఎస్. మగ్నూల్ గార్ల నాయకత్వాన నిరహార దీక్షలు జరిగినవి. యన్.జి.ఓ.ల అనంతపురం శతాబ్దాకా యూనిట్ అధ్యక్షులు శ్రీ సి. పెద్దన్న దీక్షల కార్యక్రమాన్ని ప్రారంభించారు. మెడికల్ ఎంప్లాయిస్ ఎసోసియేషన్ కార్యదర్శి శ్రీ రామమూర్తి తమ పదవు తెలిపారు.

ఉద్యోగుల ప్రదర్శన

నాలుగవ వేతన సంఘ శిఫారసులను వ్యతిరేకిస్తూ జూలై 18 వ తేదీన హైదరాబాదులో కేంద్ర ప్రభుత్వ ఉద్యోగులు నిరసన ప్రదర్శన జరిపారు. గన్ పార్కు నుండి జియోలాజికల్ సర్వే ఆఫ్ ఇండియా కార్యాలయం వరకు ప్రదర్శన సాగింది. అనంతరం బహిరంగ సభ జరిగింది. కేంద్ర ప్రభుత్వ ఉద్యోగుల కాన్వేషన్ రాష్ట్ర శాఖ ప్రధాన కార్యదర్శి శ్రీ ప్రభాకర్ నాయర్, సహాయ కార్యదర్శి శ్రీ యం. యన్. రెడ్డి, డి.లి.గ్రాఫ్ ఇంజనీరింగ్ ఉద్యోగుల విజయవాడ సర్కిల్ కార్యదర్శి శ్రీ వి.వి.ఎస్. మూర్తి గార్లు వేతన సంఘ శిఫారసులను విమర్శిస్తూ ప్రసంగించారు.

ఒంగోలు పట్టణంలో పి.అండ్.టి. ఉద్యోగులు నిరసన ప్రదర్శనలు చేశారు.

రిజి. కార్మికుల నమస్కల పరిష్కారం కోరుతూ 400 మంది కార్మికులు సి.ఐ.టి.యు ఆధ్వర్యం బందరు పట్టణంలో ప్రదర్శన జరిగింది. కోర్కెల వ్రతాన్ని కలెక్టరుకు అందజేసిన తర్వాత జరిగిన సభలో సి.ఐ.టి.యు. నాయకులు శ్రీ కె. మధుసూదనరావు ప్రసంగించారు.

రిజి. ఓనర్ల దోపిడి నరికట్టాలి, ట్రాఫిక్ నిబంధనల పేరుతో పోలీసులు చేసే జులుం అపాలి, సొసైటీల ద్వారా స్పేర్ పార్కులు అందించాలి, ఇండ్లస్థలాలు ఇవ్వాలి, వ్యవసాయ కార్మికులకు మౌలిక సౌకర్యము, పిల్లల విద్యకు ప్రోత్సాహం ఇవ్వాలని కోర్కెలవ్రతంలో పేర్కొన్నారు.

కర్నూలులోని ఎ.పి. కార్పొరేషన్ ను వెంటనే తెరిపించాలని రాష్ట్ర ప్రభుత్వాన్ని కోరుతూ పాణ్యం సిమెంటు కార్మికులు 2,000 మంది తమ యూనియన్ నాయకత్వాన ఒక గంట సేపు సిమెంటు ప్యాక్టరీ గేటు ఎదుట ప్రదర్శన జరిపారు. సర్ల బ్యాడ్జీలు ధరించి నినాదాలిచ్చారు. ప్యాక్టరీ తెరవటంలో ప్రభుత్వం నిర్లక్ష్యం వహిస్తే ఆందోళనను తీవ్రతరం చేయగలమని యూనియన్ నాయకులు హెచ్చరించారు.

ఎఫ్. సి. ఐ పోరాటం

భారత ఆహార సంస్థ (యఫ్. సి.ఐ) లో పనిచేస్తున్న హామా లీ కార్మికులు న్యాయమైన కూలిరేట్ల కొరకు ఆందోళన చేస్తున్న నందర్బాలో అనంతపురంలో జూలై 14 న నమ్మే చేశారు. కంట్రాక్టరు పోటీకూలీలను ప్రవేశ పెట్టాడు. నమ్మేదార్లు వ్యతిరేకించారు. కంట్రాక్టరు పోలీసులను ఆశ్రయించి 30 మంది శ్రీ కార్మికులతో సహా మొత్తం 127 మందిని అరెస్టు చేయించాడు. ఆందోళన కొనసాగుతోంది. సి.ఐ.టి.యు నాయకులు నమ్మేకు నాయకత్వం వహిస్తున్నారు.

అసెంబ్లీకి ప్రదర్శన

హైదరాబాద్ బాలానగర్ లో గల భాను కన్స్ట్రక్షన్ కంపెనీ ఉద్యోగులు తమను తిరిగి పనిలోకి తీసుకోవాలంటూ అసెంబ్లీ వద్దకు 15 కిలోమీటర్లు నడిచి ప్రదర్శన చేశారు. ప్రదర్శనకు మున్సిపల్ కార్పొరేటర్ శ్రీ కృపేందర్ నాయకత్వం వహించారు. యూనియన్ పెట్టుకోవడమే నేరంగా పరిగణించి భాను కంపెనీను మేనేజిమెంటు యూనియన్ ఆఫీసు బేరరను ఎనిమిది మందినీ నన్సెండ్ చేసింది. పోలీసులతో కుమ్మక్కయి తప్పుడు కేసులతో యిరికించింది.

కార్మికులు 25 రోజులు నమ్మే చేసిన తర్వాత లేబర్ డిపార్టుమెంటు అధికారుల జోక్యంతో ఒప్పందం కుదిరింది. ఒప్పందంపై సంతకం చేసినా మరునాడే దానిని ఉల్లంఘించి 32 మంది ఉద్యోగులను తొలగించింది. కార్మిక మంత్రి ఇచ్చిన సలహాను నైతం త్రోసిపుచ్చింది. ఈ స్థితిలో 15 కిలోమీటర్లు నడిచి కార్మికులు ప్రదర్శన జరిపారు. ముఖ్యమంత్రికి కార్మిక మంత్రికి మహజర్లు నమర్పించారు.

శాసన సభకు శ్రీ మంచికంటి రామ కిషన్ రావు, ఎం. కృపేందర్, ఎస్. వీరయ్య, ఎం.ఎస్.సి. బోస్, బిక్షపతి, సత్యనారాయణగార్లు ప్రతినిధి వర్గంలో ఉన్నారు. భాను కంపెనీ కార్మికులకు సంఘీభావం తెలుపుతూ ఆపిల్ ఇండస్ట్రీస్ మెటర్ ఇంజనీరింగ్స్, హైదరాబాద్ కెమికల్స్ కార్మికులు ప్రదర్శనలో పాల్గొన్నారు.

నికరాగ్వా కార్మికుల పట్ల సి.ఐ.టి.యు సంఘీభావం

ఇతర రాష్ట్రాల్లో

నికరాగ్వా కార్మిక సంస్థ సెంట్రల్ సాండినిస్టా వర్కర్స్ జాతీయ కార్యవర్గం. రాజధాని మరాగ్వా నుండి 1986 జూన్ 5 వ తేదీన సి. ఐ. టి. యు నాయకత్వానికి ఒక లేఖ వ్రాసింది. భారత కార్మిక వర్గానికి నికరాగ్వా కార్మికుల అభినందనలు తెలియజేసింది. ఉభయ దేశాల కార్మికుల స్థితిగతులు ఒకరి కొకరు తెలుసుకోవాలని, స్నేహ సంబంధాలు పెంచుకోవాలని తమ వంతుగా నికరాగ్వా కార్మికుల స్థితి గురించి తెలియజేస్తామని ఆ లేఖలో వ్రాయబడింది.

జూలై 14 వ తేదీన సి. ఐ. టి. యు ఢిల్లీ నుండి ప్రత్యుత్తరం వంపించింది.

సెంట్రల్ సాండినిస్టా కార్మికుల లేఖ ఎంతో సంతోషం కలిగించిందని ఉభయ దేశాల కార్మికుల మధ్య సోదర సంబంధాలు పెంచుకోవటం కార్మికవర్గ అంతర్జాతీయ భావానికి అనుగుణంగా వుందని సి. ఐ. టి. యు తెలిపింది. నికరాగ్వా ప్రజలు స్వాతంత్ర్య సంపాదనకు చేసిన త్యాగాలు, పడిన కష్టాలు తెలుసునని అనునిత్యం అమెరికన్ సామ్రాజ్య వాదుల ప్రోద్బలం, అండతో కాంట్రాలు నికరాగ్వా ప్రజలకు కలిగిస్తున్న యిబ్బందులు గమనిస్తున్నామని, సెంట్రల్ సాండినిస్టా కార్మికులతో దృఢంగా సంఘీభావం ప్రకటిస్తున్నామని సి. ఐ. టి. యు లేఖలో పేర్కొన్నది. వరన్సరం న మా చారం అందజేసుకుందామని ఆ విధంగా స్నేహ సంబంధాలను దృఢతరం చేసుకుందామని సి. ఐ. టి. యు తన సమాధానంలో చెప్పింది.

సి. ఐ. టి. యు సెక్రటేరియట్ జూన్ 20 వ తేదీన సమావేశమై అనుబంధ సంఘాలన్నింటికి ఆదేశంవంపింది. సంఘీభావం సందేశం న్యూ ఢిల్లీలోని నికరాగ్వా రయిబారి ఆఫీసుకు పంపాలని కోరింది.

జూలై 24 నాటి వరకు అందిన సమాచారం ప్రకారం తమిళనాడు నుండి 64

యూనియన్లు, కర్నాటక నుండి 13 యూనియన్లు సందేశాలు వంపి సి. ఐ. టి. యు ఢిల్లీ ఆఫీసుకు కాపీలు పంపాయి. తమిళనాడు రాష్ట్ర కమిటీ రు. 10,000 లు, ఒక యూనియన్ రు. 30 లు, కేరళ రాష్ట్రం నుండి 36 యూనియన్లు రు. 1978 లు నికరాగ్వా పోరాట నిధికి పంపాయి.

యూనియన్లవార్తలు

గత సంవత్సరపు బోసన్సు వెంటనే చెల్లించాలని, ఆరు నెలల జీతం బకాయీలను చెల్లించాలని, డైరెక్టర్ ఆఫ్ మగర్స్ ఆర్డర్లను అమలు పరచాలని, చక్కెర ప్యాక్టరీ అభివృద్ధికి చర్యలు తీసుకోవాలని కోరుతూ కడవ నహకార చక్కెర ప్యాక్టరీ కార్మికులు మేనేజింగ్ డైరెక్టరు కార్యాలయం ఎదుట జూలై 18 న ధర్నా జరిపారు.

జెర్నీ పశువుల ఫారం

కార్మికుల కోర్కెలు

జెర్నీ పశువుల ఫారంలో (బనవాని) లో విండ్ల తరబడి పని చేస్తున్నా కార్మికులకు ఎలాంటి సదుపాయాలు లేవు.

కార్మికులను వర్మనెంట్ చేయాలని, వారంతం నెలవు యివ్వాలని, స్త్రీలకు కాన్పు నెలవులు యివ్వాలని, నష్ట పరిహారం యివ్వాలని, యూనిఫాం కావాలని, గృహ వసతి, తక్కువ ధరకు పసి బిడ్డలకు పాలు యివ్వాలని కార్మికులు కోరుతున్నారు.

వీటిలో అత్యధిక భాగం చట్టరీత్యా యివ్వాలివే. చట్టం కల్పించిన సౌకర్యాలు యివ్వక పోవడం నేరం.

ఫారం అధికారులూ గుర్తిస్తారా?

కర్నాటక

కర్నాటక రాష్ట్రంలో కూడ మే 1 నుండి 31 దాకా ఈ ఉత్సవాలు కొనసాగాయి. సి.ఐ.టి.యు మే 1 మేనిఫెస్టో 2000 కాపీలు అచ్చువేసి రాష్ట్ర కమిటీ పంచింది. నిరుద్యోగం మీద కరవత్రాలు 5000 పంచినది. మే 22 న బెంగళూరులో నిరుద్యోగం మీద సెమినార్ నిర్వహించబడింది. సి.ఐ.టి.యు అధ్యక్షుడు బి. డి. రణదివే ప్రారంభోచ్ఛ్వాసం చేశారు. సంయుక్త కమిటీ ఆధ్వర్యాన లక్ష కరవత్రాలు, 5000 పోస్టర్లు, 50,000 బ్యాడ్జీలు పంచబడినవి. రెండు ప్రపంచ యుద్ధాల దృశ్యాలు చిత్రించి ప్రదర్శించబడినవి.

తోటల కార్మికులు

ప్లాంట్షన్ కార్మికులు నదస్సు మే 17, 18 తేదీలలో చికమగళూరులో జరిగింది. 145 మంది ప్రతినిధులు పాల్గొన్నారు. దేశవ్యాప్త కోర్కెల దినం పాటించాలని, పోస్టుకార్డులు రాష్ట్ర ప్రభుత్వానికి రాయాలని 1981 నాటి తోట కార్మికుల చట్టానికి రూల్సు తయారు చేయవలసిందిగా డిమాండు చేయాలని, సెప్టెంబరులో దేశవ్యాప్త ఆందోళన వారం రోజులపాటు చేయాలని సదస్సు తీర్మానించింది.

త్రిపుర

జూన్ 16 వ తేదీన అఖిల భారత పెడరేషన్ పిలుపు సనుసరించి త్రిపుర రాష్ట్రమంతటా తోటల కార్మికులు సమ్మె చేశారు. ఐ. యన్. టి. యు. సి ఈ సమ్మెను వ్యతిరేకించింది. యజమానులు గుండాలను దించి కార్మికులను చెదరగొట్టజూచారు. వాటన్నింటిని లెక్కచేయకుండా తోటల కార్మికులు సమ్మెను పూర్తిగా జయప్రదం గావించారు.

సి. ఐ. టి. యు నాయకత్వాన 8000 మంది తోటల కార్మికులు, 5000 మంది రబ్బరు తోటల పనివారు, 1000 మంది కాఫీ తోటల కార్మికులు సమ్మెలో చేరారు.

ఇతర రాష్ట్రాల్లో

నమ్మే నన్నాహల్లో తోటల కార్మికులేకాక యితర డ్రేడ్ యూనియన్ల నుంచి, రైతు సంఘం, వ్యవసాయ కార్మిక సంఘం, విద్యార్థులు గూడా పాల్గొన్నారు.

త్రిపుర ఆతిథిన్న రాష్ట్రం. బాగా వెనుకబడిన ప్రాంతం. అక్కడ వున్నది వామపక్ష ప్రభుత్వం. అందువల్లనే కార్మికుల ప్రయోజనాలకు ప్రభుత్వం చేయూత నిస్తున్నది.

మోటారు కార్మికులు విశ్రాంతి తీసుకు నేందు ధర్మనగర్ నబ్డివిజన్ బాగ్ బాషా వద్ద రు. 11లక్షల ఖర్చుతో రెండు అంతస్తుల విశ్రాంతి భవనం కట్టిస్తున్నది. 50 పడకలు వుండే మొదటి అంతస్తు తాబాపు ఘాతి కావచ్చింది. త్వరగా దానిని పూర్తి చేయించేందుకు న్యాయంగా కార్మికమంత్రి అస్థలాన్ని వదేవడే నందర్నిస్తున్నారు.

ఉత్తర ప్రదేశ్

తమ 11 కోర్కెల సాధనకై, విద్యుచ్ఛక్తి కార్మికులు జూలై 11 నుండి నిరవధిక నమ్మే చేశారు. వేతనాల్లో తేడాలు రద్దు చేయాలని, అద్దె లేకుండా నివాస గృహ వసతి కల్పించాలని, కనీస వేతనం రు. 1000 లు వుండాలని, కనీసం మూడు ప్రమోషన్ అవకాశాలు కల్పించాలని, ఈ నష్ట పరిహారం పూర్తిగా చెల్లించి డి. ఎ. యివ్వాలని మొదలగునవి వారి కోర్కెలు. తన సహజ లక్షణం ప్రకారం రాష్ట్ర ప్రభుత్వం నమ్మే నాయకులను అరెస్టు చేసింది. అనేక మందిని డిస్మిస్ చేసింది. తీవ్ర అణచివేత చర్యలకు పూనుకుంది. చివరకు జూలై 22 న ఒప్పందం కుదిరిన మీదట నమ్మే విరమించ బడింది.

రాష్ట్ర సహకార స్పిన్నింగు మిల్లు కార్మికులు 4000 మంది జూన్ 13 నుండి నిరవధిక నమ్మేలో నున్నారు. కార్మిక చట్టాలు అమలు చేయాలని, దింపరరీ కార్మికులను రెగ్యులరైజ్ చేయాలని వారి కోర్కెలు. జూలై 15 న సి. ఐ. డి. యు నాయకత్వాన ఒక ప్రతినీధి వరం రాష్ట్ర

కార్మిక శాఖ కార్యదర్శిని కల్సు కొని హెచ్చరిక అందజేసింది. కార్మికుల కోర్కెలు నెరవేర్చనిచో రాష్ట్రమంతటి నుండి బట్టల మిల్లు కార్మికులు వచ్చి కార్మిక మంత్రి ఇంటి ఎదుట ధర్నా చేస్తారని స్పష్టం చేశారు.

ఇంజనీరింగు కార్మికులు ఆగస్టు 11 న ఒకరోజు లాంచన నమ్మే చేయాలని CITU AITUC యూనియన్లు జాయింట్లుగా పిలుపు యిచ్చాయి. వశ్చిమబెంగాల్లో మాదిరిగా వేతనాలు, డి. ఎ. తమకు యివ్వాలన్నది వారి కోర్కెల్లో భాగం. ప్రభుత్వం తమ సమస్యలు పరిష్కరించని యెడల నిరవధిక నమ్మేకు దిగవలసి వస్తుందని పై రెండు సంఘాలు జూలై 18 న జాయింట్లుగా ప్రకటన చేశాయి

పశ్చిమ బెంగాల్

మెడికల్ ఆండ్ నేల్సు రిప్రజెంటేటివ్స్ యూనియన్ (సి.ఐ.టి.యు) ప్రథమ వార్షిక మహాసభ జూలై 5, 6 తేదీలలో కలకత్తా నగరంలో జరిగింది. 800మంది ప్రతినిధులు హాజరయ్యారు. సి.ఐ.టి.యు నాయకులు లక్ష్మీ సేన్ మహాసభకు ప్రారంభోపన్యాసం చేశారు. చర్చలలో 50మంది పాల్గొన్నారు. నివేదికను అనేక తీర్మానాలను మహాసభ ఆమోదించింది. యుద్ధము శాంతి, నికరాగ్వా, కేంద్ర ప్రభుత్వ నూతన ఆర్థిక విధానం, రాజ్యాంగంనుండి 311(2) ను తొలగించటం, నూతన మందుల విధానం, మందుల కంపెనీలను బహుళజాతి కంపెనీలను, భారత గుత సంస్థలను జాతీయం చేయటం, రాష్ట్రకోస్ ఆండ్ బ్రెడ్ ఉద్యోగుల పోరాటం మొదలగు విషయాలపై తీర్మానాలు చేయబడినవి

జనపనార పరిశ్రమను జాతీయం చేయాలని కోరుతూ, అలాగే జనపనారను పండించే రైతులు పడుతున్న దురవస్థనూ, జనపనార పరిశ్రమ ఎదుర్కొన్న దుస్థితిని కేంద్ర ప్రభుత్వ దృష్టికి తెచ్చేటందుకు ఆగస్టు 7 వ తేదీన పశ్చిమ బెంగాలు గ్రామీణ ప్రాంతాల్లో పూర్తిగా బండ్ పాటించబడింది. సాధారణ పౌర జీవనం

స్తంభించిపోయింది. పరిశ్రమను జాతీయ చేయాలని, జనపనార సంచల స్థానంలో సింథటిక్స్కు లైసెన్స్ నివ్వడాన్ని నిషేధించాలని కోరుతూ రాష్ట్రంలోని మొత్తం 60 జనపనార మిల్లులు కూడా 24 గంటల పాటు బండ్ జరిపాయి.

వామపక్ష సంఘటన, వామపక్ష డ్రేడ్ యూనియన్లు, రైతు సంఘాలు యిచ్చిన పిలుపు మేరకు ఈ విధంగా రాష్ట్ర మంతటా బండ్ నూటికి నూరు పాళ్ళు జయప్రదమైంది.

బీహారు

మేడే శతజ్ఞజయంతి ఉత్సవాలు ఈ ఈ ఏడాది రాష్ట్ర మంతటా ఘనంగా జరువబడినవి. ఒక్క సి. ఐ. డి. యు యే 45000 బ్యాడ్జీలు అచ్చువేసి పంచింది. 10,000 పోస్టర్లు అచ్చువేసి అన్ని ప్రామిక కేంద్రాల్లోను వంచటం జరిగింది. ఇతర కేంద్ర సంస్థలతో కలసిన శతజ్ఞజయంతి ఉత్సవాల కమిటీల ఆధ్వర్యాన రాష్ట్రమంతటా అనేక పట్టణాల్లో నెమి నాడ్లు, ర్యాలీలు, బహిరంగ సభలు నిర్వహించబడినవి. మోతిహరీలో జరిగిన బహిరంగ సభలో ప్రభుత్వోద్యోగులకు మే 1 న శలవు దినం ప్రకటించాలని, వారికి డ్రేడ్ యూనియన్ హక్కులు యివ్వాలని ఉపన్యాసకులు డిమాండు చేశారు.

ఎరువుల ఫ్యాక్టరీలో జాయింట్లు యాక్షన్ బరేనిలో (ప్రభుత్వ రంగ పరిశ్రమ) హిందూస్థాన్ ఫెర్టిలైజర్ కార్పొరేషన్ కార్మికులు పోరాటంలో వున్నారు. మేనేజి మెంటు ప్రకటన చేసిన 173 ఖాళీల్లోను కాంట్రాక్టు కార్మికులను రెగ్యులర్ ఉద్యోగులుగా భర్తీ చేయాలన్నది వారి డిమాండు అలాగేనని మొదట అంగీకరించింది మేనేజి మెంటు కాని ఆతర్వాత గుర్తింపు పొందిన సంఘమనే 'పేరుతో ఐ.యన్.టి.యు.సి యూనియన్ ప్రోద్బలంతో యితరులను రిక్రూట్ చేసింది. వ్యతిరేకించిన కార్మికులను మేనేజిమెంటు దిగుమతి చేసిన గూండాలు ఫ్యాక్టరీలోకి చొరబడి కొట్టారు. మార్క్సిస్టు యం. పి. ఎం. ఎ. బేబీ ఎరువుల శాఖామంత్రిని కలిశారు.

ఉద్యోగ వనతులను మింగుతున్న ఆయుధపోటీ

ప్రపంచం ఒక పెద్ద అణు ఆయుధాగారంగా మారింది. ఈ భూమండలాన్ని అనేక మార్లు ద్వంసం చేసేందుకు సరిపడా ఆయుధాలు తయారై వున్నాయి. ఒక్క హిరోషిమా, మరొక్క నాగసాకితో అణు ప్రమాదం ఎంతో హెరం చేయగలదో ప్రపంచానికి బాగా అర్థమైంది. ఆ ప్రమాదం అణుబాంబు పడినచోటనే గాదు గగన తలమంతా విస్తరిస్తుంది. పడిన రోజుననే గాదు తరతరాలు మానవ జాతిని వెంటాడి వేధిస్తుంది.

అందుకే అణ్ణాయుధాలను నిషేధించాలని, అణు యుద్ధం నివారించాలని ఈనాటికే పోగువడి వున్న అణ్ణాయుధాలనన్నింటిని విధ్వంసం చేయాలని ప్రపంచంలో శాంతినివాదించే శక్తులన్నీ కోరుతున్నాయి ఈ శక్తులకు తలమానికంగా అనేక ప్రతిపాదనలతో ముందుకు వస్తున్నది సోవియట్ యూనియన్.

యూరోప్ లోని కార్మికవర్గం రెండు ప్రపంచయుద్ధాల అనుభవం పొంది వుంది. అందుకే ఆ కార్మిక వర్గం యుద్ధ ప్రమాదానికి వ్యతిరేకంగా తన నిరసన తెలియ చేస్తున్నది. కాని భారత కార్మిక వర్గం, భారత బ్రిడ్ యూనియన్లు ఈ నమస్కృత తగినంత శ్రద్ధ చూపడం లేదు. ఏ కొద్ది ప్రాంతాలకో తప్ప యుద్ధ ప్రమాదం ప్రత్యక్ష అనుభవం మన కార్మిక వర్గానికి లేదు. రెండవ ప్రపంచ యుద్ధం జరిగి పోయి నలభై సంవత్సరాలు గడిచింది. ఈ కాలంలో కార్మికవర్గ శ్రేణులలో చేరిన అనభ్యాకులకు యుద్ధ ప్రమాదమే తెలియదు.

అయితే ఈనాడు భారత కార్మికవర్గం, భారత ప్రజలు ఏ మాత్రం అజాగ్రత్తగా వుండడం సాధ్యంకాదు. దేశం చుట్టూ యుద్ధ వలయాలు ఏర్పడి మన దేశ భద్రతకు, సమగ్రతకు ప్రమాదం రావడం మనం చూస్తున్నాం. దానిని మించి మన సరిహద్దులలోనే అణు బాంబులు వచ్చి కూర్చుంటున్నాయి. రేపోమాపో పాకిస్తాన్ అమెరికా సహాయంతో అణుబాంబు తయారీకి పూనుకుంటున్నదని స్పష్టంగానే అర్థమవుతున్నది.

రీకి పూనుకుంటున్నదని స్పష్టంగానే అర్థమవుతున్నది.

ఒకవైపు ప్రపంచమంతటా నిరుద్యోగం పెరిగిపోతున్నది. మరొక వైపు రక్షణ బడ్జెట్లు, మిలిటరీ బడ్జెట్లు మరింత పెరుగుతున్నాయి. ఆయుధాలకు పెద్ద ఖర్చును, మానవ ప్రయోజనాలకు మరలిస్తే నిరుద్యోగం, ఆకలి, దారిద్ర్యం లేని నూతన ప్రపంచాన్ని సృష్టించవచ్చు. "ఆయుధ పరిశ్రమ మాత్రం ఉద్యోగ వనతులు కలిగిస్తున్నది గదా?" అని కొందరు ప్రశ్నిస్తుంటారు.

అందుకే ఆయుధీకరణ వల్ల ఉద్యోగ వనతులు ఎలా తరిగిపోతాయో ఒక్కసారి పరిశీలిద్దాం.

సైనిక వ్యయం పెరుగుదలతో, సైనిక అవసరాలైన ఉత్పత్తుల పరిశ్రమలు పెరిగే మాట నిజమే. నాటిలో వుద్యోగ వనతులు పెరిగే మాట నిజమే. అయితే సైనిక ఖర్చులకు పెద్ద డబ్బును పొర అవసరాలను తీర్చే పరిశ్రమలకు వినియోగిస్తే అంతకన్న ఎక్కువ ఉద్యోగ వనతులు కలిగిస్తాయి.

ఉదాహరణకు అమెరికాలోని ఆర్థిక ప్రాధాన్యతల పరిశోధనా సంస్థ నర్వే ప్రకారం వంద కోట్ల డాలర్లు సైనిక ఉత్పత్తికి ఖర్చుచేస్తే 29,400 వుద్యోగాలు ఏర్పడతాయి. అదే మొత్తాన్ని విద్యుత్ ఉత్పత్తికి మరలిస్తే 38,200 వుద్యోగాలు ఏర్పడతాయి. రవాణా రంగానికి తరలిస్తే అదే మొత్తం 45,400 వుద్యోగాలు ఏర్పరుస్తుంది.

సైనిక వ్యయానికి తరలించే ప్రతి వందకోట్ల డబ్బూ-అది డాలర్లు అయినా, పౌన్లు గాని, ప్రాంక్ లైనా సరే - తొమ్మిది వేల కొత్త ఉద్యోగ వనతులను హరించి వేస్తుందని అంచనా వేస్తున్నారు. ముఖ్యంగా రవాణా వంటి రంగాలకు ఆ నిధులను తరలిస్తే ఈ లేదా 16 వేల వరకు వుంటుంది. విద్యా, వైద్య, ఆరోగ్య శాఖలలో అయితే అది మరింత హెచ్చుగా వుంటుంది. బ్రిటిష్ బ్రిడ్ యూనియన్స్ అంచనా ప్రకారం ఒక అణు సబ్ మెరైన్

నిర్మాణానికి పెద్ద ఖర్చు పొర అవసరాలలో వినియోగిస్తే ఆ నిర్మాణం ఏర్పర్చే వుద్యోగాలకన్నా ఐదారు రెట్లు ఎక్కువ ఉద్యోగాలు ఏర్పడతాయి. 320 టెరెండ్ ఫైటర్ బాంబర్ల ఉత్పత్తిని పదిలివేస్తే 25 వందల మార్కులు పొర అవసరాల ఉత్పత్తి రంగాలకు లభ్యమౌతుందని పశ్చిమ జర్మనీ బ్రిడ్ యూనియన్స్ న మాఖ్య అంచనా వేసింది.

అమెరికన్ ఆర్థిక శాస్త్రవేత్తల అంచనా ప్రకారం ఆయుధోత్పత్తి వ్యయం పెరిగే కొద్దీ, పొరశాఖలలో నూతన వుద్యోగ అవకాశాలు కుదించుక పోతున్నాయి. వారి అంచనా ప్రకారం 1980 లోనే ఆయుధ పోటీ మూలంగా అమెరికాలో 20 లక్షల వుద్యోగ వనతులు నష్టమైనాయి. అమెరికా కార్మిక లెక్కల బ్యూరో అంచనా ప్రకారం ఆరోగ్య, సాంఘిక భద్రతా పద్ధతులనుండి వందకోట్ల డాలర్లు మరలిస్తే 24,500 నూతన వుద్యోగ వనతులు తరగి పోతాయి.

పశ్చిమ జర్మనీ ఆర్థిక పరిశోధనా సంస్థ అంచనాలు గూడా ఇలాగే తెలియ జేస్తున్నాయి. 1976 ధరల్లో వెయ్యి కోట్ల మార్కులు ఖర్చుచేస్తే సైనిక రంగంలో నైతే లక్ష 80 వేలు వుద్యోగాలు ఏర్పడతాయి. అదే మొత్తం వ్యవసాయరంగంలో నైతే లక్ష 66 వేలు. ఆరోగ్య వనతుల రంగంలో రెండు లక్షల పదకొండు వేలు ప్రభుత్వ పరిపాలనా వ్యవస్థలో 215 వేలు. సాంఘిక సంక్షేమం భద్రతా శాఖలలో అయితే 269 వేలు వుద్యోగాలు ఏర్పడతాయి. సాంఘిక సంక్షేమం నుండి వెయ్యి కోట్ల మార్కులను సైనిక వ్యయానికి మారిస్తే 89 వేల వుద్యోగావకాశాలు తగ్గిపోతాయి.

ఇలాంటి స్థితిలో సైనిక వ్యయం, ఆయుధ పోటీ పెరగడం కార్మిక వర్గానికి, యువజనులకు ఎంత నష్టకరమో మనం గమనించవచ్చు.

రక్షణ ఉత్పత్తులకు "ఉన్నత సాంకేతిక" నైపుణ్యం ఉపయోగిస్తారు. గగనతల వాహనాల ఉత్పత్తి, ఎలక్ట్రానిక్స్ కంప్యూ

టర్గు సమాచార సౌకర్యాల వుత్పత్తికి ఈ ఉన్నత సాంకేతిక నైపుణ్యం చేపడతారు. అలాగే రిసాయనాలు, అణు, అణు సంబంధ పరికరాల పరిశ్రమలు రక్షణ ఉత్పత్తులకు కీలకం. ఆ పరిశ్రమలు శాస్త్ర జ్ఞానం, పెట్టుబడులు కేంద్రీకరింపబడే పరిశ్రమలు. అందువల్ల ఆ పరిశ్రమలలో వుద్యోగావకాశాలు అతి తక్కువ. అవి ఎంత పెరిగినా వుద్యోగావకాశాలు పెట్టుబడితో పోల్చినప్పుడు పెరగవు.

ఉదాహరణకు అమెరికానే గమనిద్దాం. అమెరికాలో మిసిసిల్ల అమ్మకం 1972 లో 412 కోట్ల డాలర్లు 1982 నాటికి 1220 కోట్ల డాలర్లకు పెరిగింది. దాదాపు మూడు రెట్లు పెరుగుదల. కాని అదే పరిశ్రమలో అదే కాలంలో పెరిగిన వుద్యోగాలు 118,400 నుండి 127,500 మాత్రమే. అంటే 8 శాతం పెరుగుదల.

అమెరికన్ శాస్త్రజ్ఞుల అంచనా ప్రకారం 1983 లో అత్యున్నత సాంకేతిక రంగ పరిశ్రమలో ఆదేశంలో 30 లక్షల మంది ఉద్యోగాలు చేస్తున్నారు. 1993 నాటికి ఆ పరిశ్రమల వుత్పత్తి 87 శాతం పెరుగుతుంది. అదే సమయంలో ఆ పరిశ్రమలలో ఉద్యోగ అవకాశాలు మాత్రం 24 శాతమే పెరుగుతాయి.

అమెరికా పెడరల్ బడ్జెట్లో రక్షణ వ్యయం శాతం 1980 లో 21.5 శాతం, 1983 లో 28.2 శాతం, 1985 లో 32 శాతం మించింది. కాని ఉద్యోగావకాశాల పెరుగుదల మాత్రం అదే శాతాల్లో పెరగలేదు.

1965 లో అమెరికా సైనిక ఉత్పత్తి రంగాలలో 45 లక్షల 9 వేల మంది పని చేస్తుండగా, 1975 నాటికి 47 లక్షల 62 వేలకు పెరిగింది. 1980 నాటికి 60 లక్షల 73 వేల మంది మాత్రమే పనిచేస్తున్నారు అంటే 34 శాతం మాత్రమే వుద్యోగాలు పెరిగాయి.

బ్రిటిష్ అధికార లెక్కలు పరిశీలించినా అదే వద్దతి కనిపిస్తుంది. ఎలక్ట్రానిక్ పరిశ్రమలలో 20 శాతం, నౌకా నిర్మాణంలో 33 శాతం, గగనతల ప్రయాణాల పరిశ్రమలో 50 శాతం సైనికోత్పత్తుల రంగంలో పనిచేస్తున్నారు. 20 లక్షల 20 వేల మంది ప్రత్యక్షంగా మిలిటరీ కాంటా

క్టులలో పనిచేస్తున్నారు. మొత్తం మీద సైనిక ఉత్పత్తి రంగం 44 లక్షలమందికి కేవలం శ్రామిక శక్తిలో 1.7 శాతానికి మాత్రమే పనులు చూపుతున్నది.

పశ్చిమ దేశాల మిలిటరీ వ్యయం పెరుగుదలతో పాటు నిరుద్యోగం కూడా ఎలా పెరుగుతున్నదో ఈ క్రింది పట్టికను పరిశీలిస్తే అర్థమౌతుంది.

దేశం	సైనిక వ్యయం (శత కోట్లలో)			నిరుద్యోగులు (లక్షలలో)		
	1973	1979	1983	1973	1979	1983
అమెరికా (డాలర్లు)	78.3	122.2	225.3	43	61.4	85.4
గ్రేట్ బ్రిటన్ (పౌండ్లు)	3.5	9.0	16.0	6.2	13.9	33.1
జర్మనీ (మార్కు)	31.9	45.4	57.1	2.7	8.8	22.8
ఇటలీ (లీరాలలో)						
(బిరా)	28	64	147	13.9	17.0	24.0
ఫ్రాంసు (ఫ్రాంకులు)	42.2	95.4	164.2	3.9	13.5	23.1

మరొక కోణం నుండి గూడా ఈ విషయాన్ని పరిశీలిద్దాం. రానున్న ఐదు సంవత్సరాలలో 1.9 బిలియన్ డాలర్లు అమెరికా ఆయుధాలపై ఖర్చు చేయబోతున్నది. అదే ఖర్చును పౌర అవసరాల రంగానికి మరల్చింది అనుకుందాం. అయితే అమెరికాలో పౌర అవసరాలు అంత మొత్తం ఖర్చు చేసే విధంగా వున్నాయా అని కొందరు ఆశ్చర్యం వ్యక్తం చేస్తుంటారు. ఉదాహరణకు రోడ్లు, వంతెనలు, రేవులు వంటి రవాణా సౌకర్యాలు, చెత్తను కాల్చివేసే కాలుష్యాన్ని నివారించే యంత్రాలను ఇప్పుడున్న వాటిని పునరుద్ధరించేందుకు 25 నుండి 30 లక్షల డాలర్లు కావాలని యుస్. న్యూస్ అండ్ వరల్డ్ రిపోర్టు వ్రాతక రాసింది. ఒక శత కోటి డాలర్ల పెట్టుబడితో సైనిక - పౌర రంగాలలో సృష్టి అయ్యే ఉద్యోగాల తేడా దృష్ట్యా 1980 దశలో ఒక బిలియన్ డాలర్ల పెట్టుబడితో పౌర రంగంలో అయితే 8 వేల, అదనపు ఉద్యోగాలు సృష్టించవచ్చు. ఆ విధంగా 1.9 బిలియన్ డాలర్లు ఖర్చు చేస్తే 15 లక్షల అదనపు ఉద్యోగ వసతులు ఏర్పడతాయి.

ఈ రవాణా రంగమే కాదు. విద్య, వైద్య, సాంఘిక భద్రతా రంగాలలో సహితం అమెరికాలో సహా అన్ని పెట్టుబడి దారీదేశాల్లోనూ చేయవలసిందిగా పుంది.

నిజం చెప్పాలంటే ఆయుధ పోటీ మూలంగా అభివృద్ధి అయిన పెట్టుబడిదారీ దేశాలు అదివరలో యిస్తున్న అనేక సాంఘిక భద్రతా సౌకర్యాలను తగ్గించి వేస్తున్నారు. ఉదాహరణకు బ్రిటన్లో నిరుద్యోగ భృతి యి సా రు. అందుకు అయ్యే ఖర్చును బడ్జెట్లో క్రమేపి తగ్గిస్తున్నారు. ఫలితంగా వారంలో ఒకరోజు

పని దొరికినా నిరుద్యోగ భృతికి అనర్హులని ప్రకటిస్తున్నారు ఇప్పుడు. ఫలితంగా సాంఘిక - ఆర్థికాభివృద్ధిలో అనేక వైరుధ్యాలు తలెత్తుతున్నాయి.

ఉదాహరణకు లాబాపేక్షతోనూ, సైనిక కోత్పత్తి ప్రధానంగా సైన్సు, సాంకేతిక నైపుణ్యాలపై ఆధారపడడం వల్లనూ అతి సున్నితమైన యంత్రాలను పువయోగిస్తారు. ఆ నైపుణ్యాన్ని ఎప్పటికప్పుడు పెంచుతారు గూడా. పశ్చిమ జర్మనీలో లియో పార్టీ-2 ట్యాంకులను ఫ్లిక్ గ్రూపు కంపెనీ తయారు చేస్తుంది ఆ కంపెనీ వుత్పత్తులు, అమ్మకాలు, లాబాలు గూడా బాగా పెరుగుతున్నాయి. అదే సందర్భంలో బ్లూకాలర్-వైట్ కాలర్ ఉద్యోగాలు అంతకంతకూ తగ్గిపోతూ, కార్మికులు ఉద్యోగులూ గూడా రిటైర్డ్ బెతున్నారు.

రక్షణ ఉత్పత్తులు తక్షణ మానవ అవసరాలను తీర్చు పు గ దా; కాని ఆ రంగంలో వచ్చే లాబాల దృష్ట్యా పెట్టుబడి సమాజ అవసర రంగాలనుండి ఈ రంగానికి తరలిపోతున్నది. దీనితో నిత్యావసర వస్తువులు అవసరమైనన్ని లభ్యం కావు. వాటి ధరలు పెరుగుతాయి. సామాన్యుడు వాడే నిత్యావసరాలు అంతకంతకూ తరిగిపోతాయి. సాధారణ ప్రజల కొనుగోలు శక్తి పడిపోతుంది.

ఈనాడు రక్షణ ఉత్పత్తులకు దేశాలు
(కొరవ 13వ పేజీలో)

సోవియట్ శాంతి ప్రతిపాదనలు

1. జెనివా సమావేశానికి ముందు

అ) సోవియట్ యూనియన్ మొదటగా ఇతర దేశాలపై ఆణుబాంబులను వేయ నన్నది. అమెరికాను కూడా అటు వంటి ప్రకటనను చేయాలని కోరింది. అమెరికా అంగీకరించలేదు.

ఆ) తాను 1985 డిసెంబరు ఆరు వరకూ ఆణుపరీక్షలను నిల్పివేసింది. అమెరికాను కూడా ఆణు పరీక్షలను నిల్పివేయమంది. అమెరికా అంగీకరించలేదు.

ఇ) 1986లో కూడా ఆణుపరీక్షలను నిల్పి వేసింది. అమెరికా అంగీకరించలేదు సరికదా ఆణుపరీక్షలను పెంచింది.

ఈ ప్రస్తుతం ఉన్న ఆణుయుధాలలో 25% శాతాన్ని 1990 నాటికి మరొక 25 శాతాన్ని 1995 నాటికి, మిగిలిన వాటిని 2,000 సంవత్సరానికి ధ్వంసం చేద్దామన్నది.

అమెరికా అంగీకరించలేదు.

ఉ) అంతరిక్షాన్ని కూడా ధ్వంసంచేసే నక్షత్ర యుద్ధపథకాలకు స్వస్తి చెప్పాలని, తాను ఆ పథకాలకు పూనుకో నని అన్నది.

అమెరికా అంగీకరించలేదు.

ఊ) మామూలు ఆయుధాలను తగ్గిద్దామన్నది.

అమెరికా అంగీకరించలేదు.

2. జెనివా సమావేశం తర్వాత

1985 నవంబరు 19, 20, 21 తేదీలలో జెనివాలో సోవియట్ కమ్యూనిస్టు పార్టీ ప్రధాన కార్యదర్శి గోర్బచేవ్, అమెరికా అధ్యక్షులు రీగన్ చర్చలు జరిపారు. ఏ ఒక్కరినీ కాకుండానే సమావేశం ముగిసింది.

అమెరికా అణ్వస్త్ర పరీక్షలను కొనసాగించింది. నక్షత్రయుద్ధ పథకాలలో భాగంగా వ్యూహాత్మక అంతరిక్షంలోనికి వంపటానికి ప్రయత్నించింది. 3 ప్రయత్నాలు విఫలమైనవి.

1986 మే 27న అమెరికా ఒక ప్రకటన చేసింది. పూర్వోక్త విధ్వంసక ఆయుధాలపై పరిమితిని పెట్టే "సార్ట్-2" ఒప్పందాన్ని గౌరవించనని, తన ఆయుధాలను పెంచుతానని అమెరికా ఆ ప్రకటనలో తెల్పింది.

మే 31న సోవియట్ యూనియన్ ఒక ప్రకటన గావిస్తూ అమెరికన్ నిర్ణయాన్ని ఖండించింది.

1986 జూన్ 2వ వారంలో వార్షిక ఒప్పందం రాజ్యాల సమావేశం బుడాపెస్ట్లో జరిగింది. సోవియట్ ప్రతిపాదనలను అంగీకరించింది. ఆయుధ పోటీని నివారించటానికి, నక్షత్ర యుద్ధ పథకాలను ఆపటానికి అనేక ప్రతిపాదనలను గావించింది.

అమెరికా నుండి ఎటువంటి స్పందన లేదు.

వార్షిక ఒడంబడిక రాజ్యాల సమావేశం ముగిసిన ఏమ్మట సోవియట్ యూనియన్ కొన్ని సరికొత్త ప్రతిపాదనలు చేసింది. ప్రపంచమంతా ఆరుకు సామ్రాజ్యవాద శిబిరంలోని కొన్నిదేశాలు కూడా హర్షించిన ప్రతిపాదనలు ఇవి:

అని ఏవనగా

క) అమెరికా గనుక రాబోయే 15 ఏండ్ల వరకూ సార్ట్ ఒప్పందానికి కట్టుబడి ఉంటూ నక్షత్రయుద్ధ పథకాలను పరిశోధనలకే పరిమితంచేస్తే, పూర్వోక్త తమక విధ్వంసక ఆయుధాలను, ఖండాంతర రాకెట్లు, నబ్ మెరిన్లు, పెద్ద బాంబులు విమానాలు మున్నగు నవి ఉభయులు ఒకే ప్రమాణానికి తగ్గించుకోవాలి.

ఖ) ప్రయోగిస్తే ఉభయదేశాలను చేరగల పూర్వోక్త మిసిలీలలో 50 శాతాన్ని ఉభయ దేశాలు తగ్గించుకోవాలి.

గ) ఇంకాండు, ప్రాంసులకు ఉన్నవాటితో సంబంధం లేకుండా యూరపులో తనకున్న మధ్య రకం మిసిలీలను తనకున్న మిసిలీలనూ సమాన సంఖ్యకు తగ్గించుకోవాలి.

ఘ) వశ్చిమ యూరోపులో అమెరికాకున్న సైన్యాలను అమెరికా ఉపనంహరించుకుంటే సోవియట్ యూనియన్ తూర్పు

యూరోప్లో ఉన్న తన సైన్యాలను ఉపనంహరించు కుంటుంది.

చ) పసిఫిక్ నముద్ర ప్రాంతాన్ని, తీర దేశాలను అణ్వస్త్రరహిత మండలంగా చేయాలి.

అమెరికా వీటిలో వేటిని అంగీకరించలేదు.

నాటో కూటమి దేశాలలో ఇవి ఆనక్తిని రేకెత్తించినవి. కారణమేమిటంటే అణు యుద్ధమే ప్రారంభమైతే మొట్టమొదటగా నాశనమయ్యేవి ఈదేశాలే సార్ట్-II ఒప్పందాన్ని అమెరికా ఒల్లంఘించటాన్ని యివి అంగీకరించలేదు. అమెరికాలోనే పెద్ద ప్రతిఘటన ప్రారంభమయింది. అమెరికా పార్లమెంటు దిగువనభ సార్ట్ ఒప్పందాలకు కట్టుబడి ఉండాలని తీర్మానం చేసింది.

అందుకే తన మిత్రదేశాలన్నిటినీ సరిచేసుకోవాలని అమెరికా ఆదేశాలతో "టోక్యోలో" సమావేశం జరిపింది.

(12 వ పేజీ కొరవ)

ఎంత విపరీతంగా ఖర్చుచేస్తున్నాయో గమనించండి. అమెరికా తలకు 789, వశ్చిమ జర్మనీ 249, ప్రాంసు 274, బ్రిటన్ 302 దారల్లు ఖర్చు చేస్తున్నారు. ఆ మేరకు ప్రజల కొనుగోలు శక్తి వడిపోతున్నదన్నమాట.

అంతేకాక - ప్రభుత్వాలు తమ ఆదాయంలో ఎక్కువ భాగం ఆయుధోత్పత్తికి కేటాయించడంతో విద్య, వైద్యం, మునిసిపల్ సర్వీసులవంటి వాటికి కేటాయింపులు తరిగిపోతున్నాయి.

రక్షణ ఖర్చులు పెరగడం ఆయాదేశాలకు, వారి ప్రజలకే గాదు. ఈ నాడు ప్రపంచంలో ఆకలి దప్పలతో కోట్లాది మంది అల్లాడిపోతున్నారు. వారిని ఆదుకోవాలంటే పారిశ్రామికీకరణకు పూనుకోవాలి. అందుకు అభివృద్ధి చెందుతున్న దేశాలకు అభివృద్ధి అయిన పారిశ్రామిక దేశాలు సహాయం అందించాలి. కాని ఆ దేశాలు తమ వనరులలో అత్యధిక భాగం ఆయుధీకరణకు వినియోగిస్తున్నారు.

అందువల్లనే నిరుద్యోగ సమస్యకూ ఆయుధీకరణకు గల సంబంధం గుర్తించండి!

ప్రభుత్వరంగం కార్పొరేషన్ చట్ట వ్యతిరేక చర్యలు

జీవిత భీమా సంస్థ మీకు తెలిసే వుంటుంది. దాన్నే ఎల్. ఐ. సి. అంటారు. ఏటా లక్షలాది మంది జీవిత భీమా చేస్తుంటారు. కోట్లాది రూపాయలు ఆ సంస్థ దగ్గర పోగువడుతుంటాయి.

ఆ సంస్థకు గుర్తు ఒకటి వుంటుంది. గమనించండి. వెలుగుతున్న దీపం ఆరిపోకుండా రెండు చేతులు అడ్డం పెట్టి వుంటారు. సాదా మనిషి జీవితం, ప్రాణం, ఏ క్షణాన అయినా తుది ఘట్టం చేరుతుందనీ, అలాంటి సమయంలో జీవిత భీమా భీమా చేసిన వ్యక్తిని ఆదుకుంటుందనీ దాని అర్థం. అంటే ప్రజలకు భద్రత చేకూర్చడం ఆ సంస్థ లక్ష్యం.

ఇంత పెద్ద ఆశయాన్ని ప్రకటించిన ఆ సంస్థలో వనిచేసే ఉద్యోగులకు మాత్రం అలాంటి భద్రత కరువవుతున్నది.

చారిత్రాత్మక వర్గంపై పాలక వర్గాలు దాడి చేయడం వున్నప్పుడల్లా దేశ ఉద్యోగులలో ఒక భాగాన్ని "అధిక వేతనాల ద్వీప కల్పా"ల లాగా వర్ణిస్తుంటారు. అలాంటి నిందా ప్రచారానికి గురయ్యే వారిలో ఎల్. ఐ. సి. ఉద్యోగులు సహితం వున్నారు. వారిపై ఇందిరా కాంగ్రెస్ ప్రభుత్వం కక్ష కట్టి దాడులు చేసింది. ఈ దాడులన్నిటికీ ఆ ఉద్యోగుల సంఘం అలిం డియా లైవ్ ఇన్ఫ్యూరెన్స్ ఎంప్లాయిస్ అసోసియేషన్ - తిప్పికొట్టింది. ఉద్యోగుల సమైక్య ప్రతిఘటనను చట్టపరమైన అవకాశాలను జోడించి నక్రమంగా వినియోగించుకొని పోరాటాన్ని సాగించింది ఈ సంస్థ. తుదకు శాసనాలు చేసే పార్లమెంటు అధికారాలను దుర్వినియోగం చేసి దాడి చేసింది ప్రభుత్వం.

ప్రభుత్వము, వ్యతిరేక లూ చేసే ఈ "అధిక వేతనాల ద్వీపకల్పాలు" అనే వాదనను సామాన్యులు సహితం నమ్మే స్థితి. కాని ఆ సంస్థ తన ఉద్యోగులతో ఒక భాగాన్ని కట్టు బానిసలకన్నా ఎంతటి హీన స్థితిలో వుంచుతున్నదో తెలిపే ఒక వుదంతం ఈ మధ్య ఒక కేసులో బయట పడింది.

జీవిత భీమా సంస్థ తన అవసరాలకు

తాత్కాలిక, బదిలీ, పార్ట్ టైమ్ అనే పేరిట కొందరు ఉద్యోగులను నియమిస్తున్నది. ఆ లా గే తన విధి నిర్వహణతో కొన్ని పనులను కాంట్రాక్టర్ల ద్వారా చేయిస్తున్నది.

ఇలా వివిధ పేర్లతో నియమించే కార్మికులకు సంస్థలోని రెగ్యులర్ ఉద్యోగులకు ఇచ్చే వేతనాలు యివ్వరు. నెల వులు లేవు. బోనస్, మెడికల్ బెనిఫిట్, ప్రావిడెంట్ ఫండ్ వంటి సౌకర్యాలు నిరాకరిస్తున్నారు.

అవసరం కొద్ది తాత్కాలిక ఉద్యోగులను నియమించినా వారికి రెగ్యులర్ ఉద్యోగులకు యిచ్చే వేతనాలైనా యివ్వవచ్చు. రెగ్యులర్ ఉద్యోగులతో పోలిస్తే 30 వ వంతు జీతం యిస్తే హెడ్ ప్యూను వాచ్ మెన్, లిఫ్ట్ మెన్ లాంటి వారికి రోజుకు 28.64 యివ్వాలి. సిపాయిలు హమార్స్



చవరీలు, వంటి వారికి 27.94, స్వీపర్లు, క్లీనర్ల వంటి వారికి రు 27.00 లు యివ్వాలి. కాని వారికి నెలకు రు 75 నుండి 300 వరకు, రోజువారీ రు 2-50 నుండి రు 10 లు వరకు యిస్తున్నారు.

అంతేగాదు కొన్ని సందర్భాలలోనైతే ఇదే ఉద్యోగులను కాంట్రాక్టర్లు, ఏజెంట్లు, డెనెడ్స్ అసోసియేషన్, లైసెన్స్ అసోసియేషన్ వంటి వాటి ద్వారా గూడా నియమిస్తున్నారు. అంతే యిచ్చే కొద్దిపాటి జీతాలలో ఈ మధ్యవర్తులు మరికొంత కమిషన్ గా కాజేస్తున్నారన్న మాట.

మరొక వరమ దుర్మార్గమైన అంశం వుంది.

ఇలా తాత్కాలికం, బదిలీ, పార్ట్ టైమ్ వంటి పేర్లతో నియమించే ఉద్యోగులను ఏ పరిస్థితిలోనూ ఏదాదిలో 85 రోజులకు మించి వని యివ్వగూడదని, వరుసగా రెండు సంవత్సరాలపైని నియమించగూడదని గూడా కార్పొరేషన్ ఆదేశాలు

యిచ్చింది.

ఈ ఆదేశాలకు భిన్నం కాకుండా వుండేందుకు ఒకే మనిషిని కొన్ని రోజులు ఒక పేరుతో, మరికొన్ని రోజులు మరొక పేరుతో నియమించి రోజులు తీసుకుంటారు. వారికి చెల్లించే జీతాలు జీతాల చెల్లింపుగా గాక హండిలింగ్ ఛార్జెస్ అనే పేరుతో లెక్కల్లో చూపుతున్నారు.

ఈ నియామకాలు, పద్ధతులు నేరం.

- 1) సమాన పనికి సమాన వేతనం నిరాకరించడం ద్రోహం.
- 2) నియామకానికి రోజులను నిర్ణయించడం చట్ట విరుద్ధం.
- 3) ఒకరిని మరొక పేరుతో నియమించడం ఇమ్మనెషన్ - క్రిమినల్ నేరం.
- 4) జీతాలు చెల్లించి దానిని యితర ఖర్చులుగా చూపడం చీటింగ్.

ఈ నేరాలన్నిటికీ కార్పొరేషన్ వడిగట్టింది. అంటే అది ఒక పెద్ద నేరస్తురాలు.

ఈ నేరాలను 1977 నుండి అంటే ఒక దశాబ్దం కొనసాగింది.

ఈ పద్ధతులను నిరసిస్తూ అనేక విజ్ఞప్తులు విఫలమైన తరువాత ఇన్ఫ్యూరెన్స్ ఎంప్లాయిస్ అసోసియేషన్ 1982 జూన్ లో పారిశ్రామిక వివాదం లేవనెత్తింది. 1985 అక్టోబరు నాటికి ఈ వివాదం నేషనల్ ట్రిబ్యునల్ కు నివేదించారు. డాక్టర్ జస్టిన్ తుర్పులే ఈ ట్రిబ్యునల్ అధ్యక్షులు.

1986 ఏప్రిల్ 17 న ట్రిబ్యునల్ తన తీర్పును యిచ్చింది.

జీతాలలో, సర్వీసు కండిషన్లలో వుండే ఈ చట్ట వ్యతిరేక, మానవతా రహిత పద్ధతులకు కార్పొరేషన్ చేసిన వాదనలు నిరంకుశత్వానికి, చట్టం యిచ్చే అహంభావానికి ప్రతిబింబాలుగా ఉన్నాయి.

ఈ నియామకాలు, జీతాల నిర్ణయాలు స్టాఫ్ రెగ్యులేషన్స్ కు వ్యతిరేకం. కాని తాత్కాలిక, పాషిక, బదిలీ కార్మికులకు ఈ రెగ్యులేషన్స్ వర్తించవని కార్పొరేషన్ వాదన. మాకు పనులు పెరుగుతుంటాయి. ఆ పెరుగుదల తాత్కాలికంగా వుంటుంది. అలాంటి తాత్కాలిక అవసరాలకు ఉద్యో

గులను ఏదో ఒక పద్ధతిన నియోగించాలి. అలాంటి అధికారం కార్పొరేషన్ చట్టం తమకు యిచ్చిందని గూడా వాదించారు. అలాగే ఆఫీసులు ఊడ్చడం, శుభ్రం చేయడం కొద్ది గంటలు మాత్రమే వుంటుంది. అలాంటి వనికి పాక్షి ఉద్యోగులను నియమించుకొనడం నేరం కాదని వారి వాదన.

అన్నిటినీ మీది

ఉద్యోగుల నియామకం, వారిపై చేసే ఖర్చు మీద ఆంక్షలు విధించారు. ఆ ఆంక్షలను అమలు జరిపితే పని జరగదు. వాటిని ఉల్లంఘిస్తే కార్పొరేషన్ ప్రభుత్వమూ అంగీకరించవు. అందువల్ల ఈ అడ్డదారులు తొక్కి తక్కువ వేతనాలు యిచ్చి, అలా నియమించిన వారికి ఎలాంటి హక్కులూ ఏర్పడకుండా వుండేందుకు ఆ నియమ కాలకు రోజుల పరిమితి, అవసరమైతే పేర్లు మార్చే తతంగం-ఇదీ కార్పొరేషన్ వాదన సారాంశం.

ఉద్యోగుల నియామకాలపై ఆంక్షలు విధించిన ప్రభుత్వం నేరం.

ఎంత తక్కువ జీతమైనా, పేర్లు మార్చుకొని అయినా హక్కులు కోల్పోయి అయినా ఏదో ఒక ఉద్యోగం చేసుకొనక తప్పని-నిరుద్యోగ రాక్షసి దానిని నృప్తిం చిన ఈ పెట్టుబడిదారీ విధానం బోసులో నిలబడి, తలవంచు కొనవలసిన దోషి—

ఇదీ ఈ వుదంతం మనకు నేర్పే పాఠం.

కాని బ్రిట్యునల్ ఈ విషయాలను ఈ వ్యక్త ధం నుంచీ పరిశీలించలేదు. నమన్యను వీలైనంత తొందరగా అందరికీ ఆమోదయోగ్యమైన రీతిలో పరిష్కరించ చూచింది.

అందుకే

1-1-82 తర్వాత ఏ కేటగిరీలో, ఏ పేరుతో పనిచేసినా అలాంటి వారందరినీ కార్పొరేషన్లో ఏర్పడే ఖాళీలలో ఉద్యోగాలలో నియమించాలని అందుకు పద్ధతులను రూపొందించింది.

జీతాలు వర్మనెండ్ కార్మికులతో సమానంగా యివ్వాలని, అందుకూ తగిన పద్ధతులను పేర్కొన్నది.

పార్ట్ టైమ్ ఉద్యోగులకు రోజుకు కనీసం రెండు గంటల పనిచూపాలని అందుకు

తగిన విధంగా ప్రతిఫలం యివ్వాలనీ, వర్మనెండ్ కార్మికులకు యిచ్చే వేతనంతో ప్రతిఫలం అనునందానించాలని తీర్పు యిచ్చింది.

కార్పొరేషన్ యిచ్చిన అరకొర లెక్కల మేరకే ఇలాంటి వారు 5 వేలకు పైగా వున్నారు.

గాఢాంధకారంలో వున్న వీరి జీవిత నమన్యలను చేపట్టిన ఏ. ఐ. ఐ. ఇ. ఏ ని మనసారా ఆభినందిస్తున్నాం.

మరణానంతరన్యాయం

న్యాయం కోసం మనిషి అర్దులు చాస్తాడు. తన జీవిత కాలంలోనే న్యాయం చవి చూడాలని ఆశిస్తాడు. కాని అది ఎండమావి. మన న్యాయ వ్యవస్థలో న్యాయం దొరకడమే అరుదు. ఏండ్ల తరబడి వేచివుండే ఒపిక, అంత కాలమూ ఆయ్యే ఖర్చులు భరించే శక్తి వుంటేనే న్యాయమనేది దరిదాపులకు వస్తుంది.

కాని న్యాయం కోరే వ్యక్తులకు, మరణానంతరం తీర్పులు వస్తే బాధితుడి కన్నీళ్ళు తుడిచేవెవరు? న్యాయాన్ని ఆ శవాశేం చేసుకుంటాము?

ఈ మధ్యకాలంలో అలా అర్జీలు పెట్టినవారు మరణించిన తరువాత ఇచ్చిన తీర్పులు సుప్రీం కోర్టులోనే 31 వున్నాయట!

ఒక్క ఉదాహరణ చెప్తాను.

క్రీర్తి భూషణసింగ్ బీహార్ ఎక్స్ ప్రెజ్ క్షలో ఉద్యోగి. 1950 లో ఉద్యోగంలో చేరాడు. 1960 లో ఆయనపై క్రమశిక్షణా చర్యలు ప్రారంభమైనాయి. 1962 లో ఆయన అసోగ్యానికి గురైనాడు. ఇక ఉద్యోగానికి పనికిరాదని సివిల్ సర్జన్ నర్టిఫికేట్ యిచ్చాడు. ఆయన తనను అసోగ్యం మూలంగా ఏర్పడిన ఆశక్తుడుగా తనను సర్టిఫైచుండీ రిటైర్ చేసుమని ఆయన విజ్ఞప్తి చేశాడు. ప్రభుత్వం ఆమోదించి రిటైర్ చేసింది.

కాని ఆ కథ అంతటితో ఆగితే, అది ప్రభుత్వం ఎందుకొతుంది? మనది పెట్టుబడిదారీ సమాజం ఎలా ఔతుంది?

క్రమ శిక్షణా చర్యలపై ఒక నిర్ణయం చేయకముందే ఆయనను రిటైర్ చేయడం

తప్పు. కాబట్టి రిటైర్మెంటు ఆర్డర్ తప్ప దానిని రద్దుచేసి, ఆయనను నర్టిఫైచు నన్నెన్నన్లో కొనసాగించాలని ప్రభుత్వం వారు నిర్ణయించారు. ప్రభుత్వం వారు ఈ నిర్ణయానికి వచ్చేందుకు 2 ఏండ్లు పట్టింది.

ఒకసారి రిటైర్మెంటు ఇచ్చిన తరువాత దానిని రద్దు చేసే అధికారం ప్రభుత్వానికి లేదని క్రీర్తి భూషణసింగ్ వాదన. అదికారులు అంగీకరించలేదు. ఆయన ఇదే వాదనతో హైకోర్టుకు వెళ్ళాడు. అది హైకోర్టు గదా! తీర్పు చెప్పేందుకు అరు నంవత్సరాలు పట్టింది. అదీ ఆయనకు వ్యతిరేకమైన తీర్పు.

మరో దారి లేక సుప్రీం కోర్టుకు వెళ్ళాడు ఉద్యోగి. అప్పటికి క్యాలెండర్ 1971 కి మారింది. కాని మరో 15 కాలం డర్లు మారిం తర్వాత తీర్పు యిచ్చింది. ఈ తీర్పు ఆయన వాదనను బలపరిచింది.

1986 లో తీర్పు వచ్చింది. కాని అప్పటికే సింగ్ మరణించి రెండేళ్ళు అయింది.

ఇలాంటివి చూచే కాబోలు సుప్రీం కోర్టు ప్రధాన న్యాయాధిపతి శ్రీ జస్టిస్ బగవతి మన న్యాయ వ్యవస్థ కూలనున్న కొంపలా వుందన్నారు.

పెరుగుతున్న ద్రవ్యోల్బణం

ఏదాదిలో ద్రవ్యోల్బణం ఎంత పెరిగింది? పారిశ్రామిక కార్మికుల జీవన వ్యయసూచీ దృష్ట్యా చూస్తే ఎసిమిడిన్నర శాతం పెరిగింది.

1985 మే నాటికి జీవన వ్యయసూచీ 600 నవంబరుకు 630 అయింది.

1986 మే నాటికి 651కి పెరిగింది. ఈ పెరుగుదల 8.5 శాతం అంతకు ముందు 12 నెలలో పెరిగింది. 7.1 శాతం ఈ ఏడాది జనవరి-మే మధ్య పెరుగుదల 3.3 శాతం

గత సంవత్సరం ఇదే కాలంలో పెరుగుదల 2 శాతం మాత్రమే.

పెరుగుతున్న బడ్జెట్లోటు ఎరుగుతున్న విదేశీ వ్యాపారలోటు ఎదిగిపోతున్న ఎరుగుతులు నబ్బిడిలు అన్నీ కలిపి వచ్చే సంవత్సరం.

ఎంత పెరుగుతాయో ధరలు!!

మున్సిపల్ కార్మికుల సమ్మె కోర్కెలకు అంగీకారం

మున్సిపల్ కార్మికుల కోర్కెల గురించి ఫిబ్రవరిలో ప్రభుత్వం చేసిన వాగ్దానాలు నెరవేరనందున జూలైలో మున్సిపల్ కార్మికులు సమ్మెచేయవలసి వచ్చింది. ఆంధ్ర ప్రదేశ్ మున్సిపల్ అండ్ పంచాయితీరాజ్ ఎంప్లాయిస్ ఫెడరేషన్ (సి.ఐ.టి.యు) జూన్ 24న ప్రభుత్వానికి సమ్మెనోటీసు పంపింది. ఎ.ఐ.టి.యు.సి వారి వర్కర్స్ ఫెడరేషన్ గూడా సమ్మెనోటీసు అప్పటికే పంపియున్నది. జూలై 10న సమ్మె ప్రారంభమైంది. తర్వాతనే ప్రభుత్వం కదిలింది. జూలై 15, 17 తేదీలలో చర్చలు జరిపింది. జూలై 16న ప్రాద్రాబాద్ కార్పొరేషన్ కార్మికులు వెయ్యిమంది సి.ఐ.టి.యు యూనియన్ నాయకత్వాన సమ్మెకు సంఘీభావంగా సెక్రటేరియట్ వద్దకు ప్రదర్శనచేశారు. ఇందుకొరకు కోరినవృత్తికి ఎ.ఐ.టి.యు.సి. యూనియన్ కలసి రాలేదు. ప్రభుత్వం వద్ద చర్చలకు గూడా ఎ.ఐ.టి.యు.సి. వర్కర్స్ ఫెడరేషన్ కలసిరాలేదు. ప్రభుత్వం వేరు వేరుగా ఉభయ ఫెడరేషన్లతో చర్చలు జరిపింది. ప్రభుత్వం తరపున మున్సిపల్ శాఖామంత్రి శ్రీ కళావెంకటరావు, డైరెక్టరు సరంజన్ రావు తదితరులు పాల్గొన్నారు. ఎంప్లాయిస్ ఫెడరేషన్ తరపున జనరల్ సెక్రటరీ శ్రీ కొండగుంట వెంకటేశ్వర్లు, అధ్యక్షులు శ్రీ కగ్గా తిరుపతయ్య, కార్యదర్శులు శ్రీ కంచె కామయ్య, శ్రీ సింగం వల్లి ఎల్లారావు, శ్రీ ఎల్. నత్రయ్య, శ్రీ భుజంగరావుగార్లు పాల్గొన్నారు. ప్రభుత్వం అంగీకరించిన హంశాలపై వెంటనే జి.వో.లు యిచ్చింది. వాషింగ్ అలవెన్స్ నెలకు 10 రూ॥లు యిచ్చుటకు, గ్రూపు ఇన్సూరెన్స్ సీ - ము 10 వేలు వర్తింపజేయుటకు ఉద్యోగంలో వుండి చనిపోయిన వారి అంత్యక్రియలకు వెయ్యి రూపాయలు, డైరీ అయినవారికి 500/-రూ.లు యిచ్చుటకు, పెన్షన్, గ్రాట్యుటీలు 2 మాసాల లోపు సెటిల్ చేయుటకు, యూనిఫారం, నబ్బులు, ఆయిల్స్ వగైరా సక్రమంగా అందజేయుటకు, యన్.యం.ఆర్ బదిలీల సీనియారిటీ లిస్టులు అమలు పర్చుటకు,

ఉద్యోగ కల్పనలో కార్మికుల బిడ్డలకు ప్రాధాన్యత యిచ్చుటకు, ఇళ్ళ స్థలాలు తదితర సంక్షేమ చర్యలగురించి జిల్లా అధికారులకు తెలియజేయుటకు, 5 నెలల సర్వీసుగలవారిని రెస్యూలరైజ్ చేయుటకు తగు జి.వో.లు, మెమోలు ప్రభుత్వం విడుదలచేసింది. ఆయితే 1977కు ముదు సర్వీసును ప్రమోషన్లకు పరిగణించి విషయంపై 299 జి.వో. నవరించుటపై ప్రభుత్వం తేల్చలేదు. దీనిని గురించి ఫిబ్రవరి సమ్మె నందర్పంగా ప్రధాన విషయంగా ప్రచారంచేసిన ఎ.ఐ.టి.యు.సి వర్కర్స్ ఫెడరేషన్ పట్టుబట్టలేదు. జూర విడచింది. సమ్మె విరమణకు ముందుగా అంగీకరించింది. జూలై 10 నుండి 17 వరకు సమ్మెకాలాన్ని ప్రత్యేక నెలవుగా పరిగణించటం, సమ్మెకారణంగా యెలాంటి కష్ట సాధింపు చర్యలుండవని ప్రభుత్వం ఆమోదించింది. 299 జి.వో. విషయంపై ఎంప్లాయిస్ ఫెడరేషన్ చివరిదాకా చర్చల్లో పట్టుబట్టింది. పెన్షన్, గ్రాట్యుటీ, ఇంక్రిమెంట్లకు ఆ జి.వో.వల్ల యిబ్బంది లేదని, ప్రమోషన్ల విషయంలో యితరశాఖలు, కంటిజెంట్లు సిబ్బంది వగైరా పరిశీలన తర్వాత ఆలోచించబడుతుందని ప్రభుత్వం పేర్కొన్న మీదట ఎంప్లాయిస్ ఫెడరేషన్ గూడా సమ్మె విరమణచేసింది. సమ్మెలో పాల్గొన్న కార్మికులందరకు అభినందనలు తెలిపింది. జూలై సమ్మెలో 93 మున్సిపాలిటీలకు గాను 43 మున్సిపాలిటీల కార్మికులు పాల్గొన్నట్లు ప్రభుత్వం రిపోర్టులు. రాష్ట్ర వ్యాపిత సమ్మెల్లో అన్ని చోట్ల కార్మికులు పాల్గొనేట్లు కృషి చేయాలి వుంది. వర్కర్స్ ఫెడరేషన్ ఏక పక్ష పిలుపులు కార్మికుల ఐక్య కార్యాచరణకు నష్టం కలిగించుతున్నాయి. ఈ విషయాలను కార్మికులు గమనించేట్లు కృషి చేయాలని, జి.వో.ల అమలుకు, కార్మికుల ఐక్యత పెంపొందించుటకు కృషి చేయాలని ఎంప్లాయిస్ ఫెడరేషన్ మొత్తం మున్సిపల్ కార్మికులను కోరుతోంది.

అంధకారంలో కేరళ కార్మికులకు బాధ

కేరళ నుండి వచ్చేవారలు ఇంతవరకు రాజకీయంగానే వుండేవి. ఆ రాష్ట్ర ఆర్థిక పరిస్థితి అంతెం గారడీగా తయారైన విషయం దానిమీద తర్జన భర్జనలుగా గూడా మనం వినివున్నాం.

కాని ఈ నెలలో ఆ రాష్ట్రం అంధకారంలో కూరుకపోయింది. కేరళలో విద్యుత్ కరువు గతంలో లేదు. ఈనాడు అనుకోని రీతిలో వచ్చిపడింది.

కేరళలో హెచ్.టి. కన్స్ట్రక్షన్లకు, ఎక్స్ట్రా హెచ్.టి. కన్స్ట్రక్షన్లకు నూటికి నూరు శాతం విద్యుత్ కోత విధించింది బోర్డు. కొచ్చిన్ రిఫైనరీస్, ఐస్రోలకు మాత్రమే ఈ కోత విధించలేదు.

దానితో పెద్ద పరిశ్రమలు అన్నీ మూతబడ్డాయి.

ఫ్యాక్ట్, కొచ్చిన్ షిప్ యార్డ్ చెరి 2వేలు, ప్రీమియర్ డైర్లు 1200, టి. సి. కెమికల్స్ వెయ్యిమంది కార్పొరేషన్ యూనివర్సల్ 500 మందిని లే ఆఫ్ చేశాయి.

రాష్ట్రంలో 2 లక్షల మందిపైగా లే ఆఫ్ కు గురైనట్లు తెలుస్తోంది.

రోజుకు 2 కోట్లకుపైగా ఉత్పత్తి నష్టం జరుగుతున్నది.

లక్షలాది రూపాయలు ప్రతిరోజూ పెద్ద కంపెనీలకు నష్టం వస్తున్నది. ఎవరిది ఈ నేరం అంటే 'దేముడి'ది అంటున్నారు.

రుతుపవనాలు, ప్రకృతి మీద ఆధారపడి వుంది. కేరళ విద్యుత్ ఉత్పత్తి. రుతుపవనాలు బాగుంటాయని వాతావరణ పరిశోధనా శాఖ చెప్పిందట! అది సమ్మి ముందు జాగ్రత్త చర్యలు మానిందట బోర్డ్.

శాస్త్రం దెబ్బతిన్నది. బోర్డ్ చేతులు వెల్లికిలా వేసింది.

కార్మికులకు మాత్రం అర్థాకలి బతుకు మిగిలింది.

దీర్ఘకాలిక పోరాటానికి సిద్ధం కండి

బొగ్గుగని కార్మిక సదస్సు పిలుపు

అఖిలభారత బొగ్గుగని కార్మిక సదస్సు జూలై నెల 6 వ తేదీన అనన్ సోల్ పట్టణంలో జరిగింది. బొగ్గు పరిశ్రమలో గల అన్ని కేంద్ర కార్మిక సంస్థలు సదస్సులో పాల్గొన్నాయి.

ప్రాంతాలవారీ సదస్సులు నిర్వహించాలనీ, ఆయా కంపెనీల జనరల్ మేనేజర్ల ఆఫీసుల ఎదుట ధర్నాలు జరపాలనీ, సి.ఎం.డి. ఆఫీసుల ఎదుట ప్రదర్శనలు జరపాలనీ, సమ్మెతో సహా దీర్ఘ కాలం పోరాటాలకు, ఉన్నతస్థాయి ఉద్యమానికి సిద్ధం కావాలంటూ తీర్మానంలో సదస్సు గని కార్మికులకు పిలుపు యిచ్చింది.

మూడవ వేతన ఒప్పందాన్ని పూర్తిగా అమలు చేయక భంగపెట్టినందుకు బొగ్గు కంపెనీల యాజమాన్యాలను తీర్మానం విమర్శించింది. కార్మిక వ్యతిరేక విధానాలకు పూనుకున్న కంపెనీల యాజమాన్యాలను తప్పు వట్టింది. ఈ కార్మిక వ్యతిరేక చర్యలకు చక్కని సమాధానంగా ఈ ఏడాది ఏప్రిల్ 9 వ తేదీన దేశ వ్యాపితంగా ఒక రోజు సమ్మె చేసి తమ ఐక్యతను చాటిన గని కార్మికులను సదస్సు అభినందించింది.

కార్మికుల జీవన సమస్యలు, గనుల నిర్వహణ, భద్రత, చుట్టు ప్రక్కల గల గ్రామాల, పట్టణాల ప్రజల సమస్యలు, పెచ్చు పెరిగిన అవినీతి మొదలగు సమస్యలను చర్చించడానికి బొగ్గు పరిశ్రమలో ఒక వేదికంటూ లేకుండా పోయిందని సదస్సు అందోళన వ్యక్తం చేసింది. ఫలితంగా త్రాగే నీరు, ఇంధన విద్యుద్దీపాలు, వైద్య చికిత్స, పిల్లలకు చదువు లాంటి కనీస సదుపాయాలు యింకా కల్పించవలసి యున్నదని సదస్సు ఎత్తి చూపింది. అనేక గనుల ప్రాంతాల్లో భూమి ఎప్పుడూ, ఎక్కడ క్రొగుతుందోనని కార్మికులు గ్రామీణ ప్రజలు ప్రాణాలు అరచేతుల్లో పెట్టుకుని కాలం గడుపుతున్నారు. ఒప్పందం ప్రకారం పనివారి బిడ్డలకు ఉద్యోగాలు లేవు. అన్నింటికన్నా చీకాకు వరుస్తున్న సమస్య రోజు రోజుకు విస్తరిస్తున్న

కాంట్రాక్టు విధానం, కొత్త గనులను త్రవ్వే పనికూడ కాంట్రాక్టర్లకే అప్పగించి ఆ విధంగా పరిశ్రమలో అవినీతి సారే గూడులు పెంపొందేందుకు అవకాశాలు కల్పించడాన్ని సదస్సు ఖండించింది. తక్షణం గని కార్మికుల సమస్యల పరిష్కారానికి చర్యలు తీసుకోవాలని డిమాండు చేసింది. గని కార్మికులు కూడా తాము జాతి జీవనంలో బాగమని గుర్తించి తమ రోజువారీ సమస్యల పరిష్కారానికి, అలాగే దేశ సమస్యల పరిష్కారానికి తమ బాధ్యతను గుర్తెరగాలని సదస్సు కోరింది.

హిరోషిమా దే

సి.ఐ.టి.యు, డి.వై.ఎఫ్.ఐ, యస్. యచ్.ఐ, యు.టి.ఎఫ్, మహిళా సంఘం, ఆంధ్ర ప్రజా నాట్యమండలి సంయుక్తంగా యిచ్చిన పిలుపు మేరకు 6 వ ఆగస్టు తేదీన ఆంధ్రప్రదేశ్ అంతటా వివిధ పట్టణాల్లో శాంతి ప్రదర్శనలు జరిగినవి. తెల్లని యూనిఫారం ధరించిన బాలబాలికలు, మహిళలు యువజనులు సహా అనేకమంది యీ ప్రదర్శనల్లో పాల్గొన్నారు. "యుద్ధం వద్దు" "మాకు శాంతి

కావాలి" "రీగన్ డౌన్ డౌన్" "అణ్వస్త్రాలు కాదు అన్నవస్త్రాలు కావాలి" అంటూనినాదాలిచ్చారు. శాంతి కపోతాలను ఎగురవేశారు.

విజయవాడ, హైదరాబాద్, గుంటూరు, కర్నూలు, ఇల్లందు, ఒంగోలు, ఉయ్యూరు, మచిలీపట్నం, నున్న, మైలవరం, బంటుపల్లి, గార్లి, నల్గొండ, ఇబ్రహీంపట్నం, గన్నవరం, ఏలూరు, భీమవరం, తిరువూరు, నూజివీడు, భువనగిరి, ఆలేరు, ఖమ్మం, తాడేపల్లి, నిడదవోలు, మోత్కూరు, తెనాలి, నత్తెనపల్లి, నర్సారావుపేట, భద్రాచలం మొదలగు పట్టణాలలో ప్రదర్శనలు, హాలు మీటింగులు జరిగినవి.

సమావేశంలోనున్న పార్లమెంటు హోషిమా మృతులకు శ్రద్ధాంజలి ఘటించింది, మద్రాసు నగరంలో శాంతి ప్రదర్శనలు జరుపబడినవి.

41 సంవత్సరాల క్రితం అప్పటికే యుద్ధరంగంలో జపాన్ సైన్యం ఓడిపోయినా 1945 ఆగస్టు 6 న హిరోషిమా నగరంపై అమెరికన్ సామ్రాజ్యవాదులు ఆటంబాంబు ప్రయోగించి లక్షలమంది పౌరుల మరణానికి కారకులైనారు. అనంపుటనను గుర్తు చేసుకుంటూ ఆటంబాంబుల ప్రయోగాలకు, అసలు యుద్ధాలకే తమ వ్యతిరేకత తెలియ చేస్తూ ప్రపంచ వ్యాపితంగా జరుగుతున్న శాంతి ప్రదర్శనల్లో ఆంధ్రరాష్ట్రం ప్రజలుకూడ పాలుపంచుకున్నారు.



హైదరాబాద్ లో ప్రదర్శన

పరిశ్రమ ఖాయలాపడ్డా పెట్టుబడిదారుకి

ప్రయోజనమే

పరిశ్రమలు మూసివేయటం కంటే ఆవి ఖాయలా వడినవిగా ప్రకటించటమే మంచిది. ఎందుకంటే దానికి ప్రభుత్వ సహాయం అందుతుంది.

1979-1985 కాలంలో ఖాయలా పరిశ్రమల సంఖ్య 4 రెట్లు పెరిగింది. 22,366 ఉన్నవి 93,283 గా పెరిగినవి. వీటిలో ప్రస్తుతం ఉన్న ప్రభుత్వ మూలధనం రూ. 6,508 కోట్లుగా ఉన్నది.

(1986 ఆగస్టు 4 సోమవారం నాడు రాజ్య సభలో ఒక ప్రశ్నకు జవాబిస్తూ పారిశ్రామికాభివృద్ధి సేబ్ మంత్రి శ్రీ అరుణాచలం, దేశంలో ఈనాడు 99,668 ఖాయలా పరిశ్రమలు ఉన్నవని, వాటిలో 3,805 కోట్ల రూ.ల డబ్బు యిరుక్కుపోయి ఉన్నదని పేర్కొన్నారు. వాటిలో పెద్ద పరిశ్రమలు 597. "వాటి పెట్టుబడి రూ. 2,655 కోట్లు", మధ్య రకం పరిశ్రమలు 181. "వాటి పెట్టుబడి రూ. 195 కోట్లు", మిగిలినవి చిన్న పరిశ్రమలు. "వీటి పెట్టుబడి రూ. 955 కోట్లు".)

రిజర్వు బ్యాంక్ లెక్కల ప్రకారం 1983 లో ఖాయలా పద్ద పరిశ్రమల సంఖ్య 75,362 ఇందులో పెద్దవి 4,210, మధ్యరకపువి 1,256, చిన్నవి 72,898

వీటిలో ఎక్కువ వశ్యిమ బెంగాల్లో ఉన్నవి. అయితే వీటికి అందిన కేంద్ర ప్రభుత్వ సహాయం రూ. 475 కోట్లు కాగా, తక్కువ ఖాయలా పరిశ్రమలున్న మహారాష్ట్రకు రూ. 491 కోట్లు సహాయం అందింది.

పెట్టుబడి యిబ్బందులవల్ల, మార్కెట్ యిబ్బందులవల్ల, విద్యుత్ సప్లయ్ యిబ్బందులవల్ల యిటువంటి ఇతర కారణాలవల్ల మాత్రమే పరిశ్రమలు 1983 లో 226 కాగా, 1985 లో వాటి సంఖ్య 1,883 కి తగ్గింది. రిజర్వు బ్యాంక్ తెలిపింది. పోతే, కార్మిక వివాదాల మూలంగా మూత పడ్డ పరిశ్రమల సంఖ్య 2 లేక 3 శాతం కంటే ఎక్కువ లేవని కూడా తెలిపింది.

దీని గుట్టు ఏమిటో పార్లమెంటుకు చెందిన కార్మిక శాఖ నలహా సంఘ సమావేశములో 1986 జూలై 14 న కేంద్ర కార్మికశాఖా మంత్రి శ్రీ నంగ్మా మాట్లాడుతూ "ఖాయలా వడటం పారిశ్రామిక వేతలకు లాభ నాటిగా ఉన్నది" అని అన్నాడు. మూల వడే సంస్థల సంఖ్య తగ్గుతూ ఖాయలా వడే పరిశ్రమల సంఖ్య పెరుగుతూ ఉండటం దీనినే సూచిస్తున్నది హర్యానా

CITU, AITUC, HMS మరియు BMS సంస్థల ఆధ్వర్యాన జూన్ 15 వ పానిపట్ పట్టణంలో మత సామరస్య సదస్సు నిర్వహించబడినది. 300 మంది ప్రతినిధులు పాల్గొన్నారు. విచ్చిన్న శక్తులకు వ్యతిరేకంగా పోరాడాలని, ఆగస్టు 9 వ తేదీన జాతీయ సమగ్రతా దినం పాటించాలని సదస్సు తీర్మానించింది. దక్షిణాఫ్రికా ప్రజల పోరాటాన్ని బలపరుస్తూ మరొక తీర్మానం ఆమోదించింది.

o o o

ఇ.సి.ఎల్. బొగ్గు కార్మికుల సదస్సు

CITU, AITUC, INTUC, HMS మరియు UTUC ల సంయుక్త నాయకత్వాన జూలై 6 వ తేదీన అనన్ సోల్ పట్టణంలో సదస్సు జరిగింది. 500 మంది బొగ్గు కార్మికుల ప్రతినిధులు పాల్గొన్నారు. సదస్సు ఒక తీర్మానాన్ని ఆమోదించింది. ఇ.సి.ఎల్. సి.ఐ.ఎల్. బొగ్గు కంపెనీల యజమాన్యాలు, కేంద్ర ప్రభుత్వము 3 వ తేదీన ఒప్పందాన్ని పూర్తిగా అమలు చేయనందుకు, ఫలితంగా గని కార్మికుల సమస్యలు తీవ్ర రూపం దాల్చాయని తీర్మానం పేర్కొన్నది. త్రాగే నీరు, విద్యుచ్ఛక్తి సప్లయ్ సరిగా లేదని, వైద్య సౌకర్యం, విద్య, భద్రతలు కరువయ్యాయని, క్రొత్తగా గనులు త్రవ్వినందున సప్లవడిన గ్రామస్థులకు పునరావాసం కల్పించలేదని తీర్మానం తప్ప వట్టింది.

పారిశ్రామిక కార్మికులకు వినిమయ ధరల సూచీ

సీరీస్ (1960 - 100 పాయింట్ల ప్రాతిపదికపై)

1986	ఏ ఏర్	మే
ఆలిండియా	643	651
గూడూరు	566	552
గుంటూరు	668	670
హైదరాబాద్	651	669
కొత్తగూడెం	421	431

రాష్ట్ర సీరీస్ (1971 - 100 పాయింట్ల ప్రాతిపదికపై)

విశాఖ	333	335
రాజమండ్రి	313	318
ఆదోని	290	293
వరంగల్	305	309
ఎస్. ఎస్. బి కాంపెక్స్	320	323
యు. ఆర్. పి కాంపెక్స్	312	315

పేరివిజన్

(2 పేజీ కారవ)

మించారు గతంలో. ఎప్పుడూ సూత్రాల రూప కల్పనకు ప్రయత్నం జరగలేదు. ఫలితంగా వివిధ కేంద్రాలకు జీతాల స్కేళ్లు నిర్ణయించడంలో అనేక అవకతవకలు జరిగాయి. వాటి పరిశీలనకు తిరిగి కమిషన్లను నియమించడం ఒక అనవాయితీగా తయారైంది.

వివిధ ఉద్యోగుల బాధ్యతల గురించిన శాస్త్రీయ పరిశీలన లేకపోవడం, ప్రభుత్వ శాఖలు, అందులో పోస్టుల నియామానికి ఎలాంటి ఆదర్శం లేకపోవడం ఈ స్థితికి మూలం. ఈ నాటికి అలాంటి అవకతవకలు కొనసాగుతూనే వున్నాయి. అలా వున్నాయని కమిషన్ అంగీకరించింది కొన్నిటిని నవరించానని చెప్పుకున్నది. మరికొన్నిటిని తానే స్వయంగా వెతికి వట్టుకుని నరిచేసినట్లు జబ్బుచరుచుకుంది గూడా

కాని ప్రధానమైన అవకతవకలు అలాగే సాగుతున్నాయి. అంతేగాదు. 'హిస్టారికల్ పాడిటీస్' 'అక్సిడెంటల్ పారిటీస్.' అని రెండు విభజనలు చేసి అవి వేరువేరని హిస్టారికల్ పారిటీ వుంటే తప్ప (అంటే ఎంతోకాలంగా రెండు ఉద్యోగాల మధ్య సామ్యం వుంటే తప్ప) అవకతవక అనలు అవతవకగా పరిగణించాల్సిన అవసరమే లేదని తేల్చివేసింది. అంతటితో ఆగక వాటికి ఒక సూత్రరూపం కూడా కలిగించలేదు.

"అర్హతలేగాక నిర్వహించే బాధ్యతతో పేస్కేల్లో ముడి వడివుంటాయి. అందువల్ల బాధ్యతల స్వభావము విస్తృతి గూడా ప్రాధాన్యతగల విషయమే విభిన్నరంగాలలో అభివృద్ధితో పరిస్థితి నిరంతరం మారుతుంటుంది. దానిని మార్పులేని, ముందే నిర్ణయించిన ఒక పరిధిలో అణచివుంచడం సాధ్యంకాదు" అంటూ రాసున్న కాలంలో సహితం అవకతవకలు కొనసాగేందుకు ఒక పాకును గూడా సూత్ర రూపంలో ఏర్పాటుచేసి పెట్టింది.

రీగ్రూపింగ్ నిరాకరణ

ఉపాధ్యాయులకు యిచ్చిన విధంగానే తమకూ రీగ్రూపింగ్ స్కేల్స్ యివ్వాలని వుద్యోగులు కోరారు. కమిషన్ చెప్పినట్లు ఈడిమాండ్ నుండి వారు ఎంతో ఆశిస్తున్నారు ఎంతో ప్రాధాన్యత గల విషయంగా పరిగణిస్తున్నారు. అలాంటి రీగ్రూపింగ్ తార్కికంగా అనివార్యమని వారు గట్టిగా అభిప్రాయపడ్డారు.

అయితే రీగ్రూపింగ్ అనేదాన్ని కమిషన్ నిరాకరించింది, అందుకు చెప్పిన కారణాలు మాత్రం అతి విచిత్రంగా వున్నాయి.

విద్యార్హత స్కేలు నిర్ణయంలో కీలకంకాదని వాదించిన కమిషన్, రీగ్రూపింగ్ వల్ల విద్యార్హతల మధ్య సమన్వయం దెబ్బ తింటుందనేది ఒక కారణంగా చెప్పుకుంది. సమానవనికి సమాన వేతనం అనే సూత్రాన్నే అంగీకరించని కమిషన్ ఆ సూత్రమే దెబ్బతింటుందని మరొక వాదనే చేసింది. ప్రామోషన్లలో యిబ్బందిట! పారిటీని అంగీకరించని కమిషన్ పారిటీ దెబ్బతింటుందని మరొకసాకు చెప్పింది. రీగ్రూపింగ్ అత్యధికులకు మంచి జీతాలకు అవకాశాలు కలిగిస్తుందని అంగీకరిస్తూనే సమానమైన సంతృప్తి కలిగించదు అంటూ మరొక ధర్మవన్నం పలికింది.

అన్నిటికన్నా రీగ్రూపింగ్ ప్రామోషన్ల ప్రాధాన్యతను తగ్గించి పరిపాలనా సంబంధమైన చిక్కులు తెచ్చి పెడుతుందని చెప్పింది.

ఈ వాదనలు అర్థరహిత విరుద్ధవాదనలతో ఈ డిమాండ్ ను నిరాకరించడం అన్యాయం.

విచిత్రమైన ఫిట్ మెంట్ ఫార్ములా

నాల్గవ పేకమీషన్ కొత్త జీతాలను నిర్ణయించేటప్పుడు వున్న మూలవేతనానికి 20 శాతం కలిపి కొత్త స్కేలు నిర్ణయించాలని కోరింది. కాగా ఈ పేరివిజన్ కమిషన్ మూలవేతనంలో 10 శాతం మాత్రం కలిపి అతరువాత స్టేజీలో నిర్ణయించు మన్నది. ఆ విధంగా పెరిగే మొత్తం ఎంత వుంటుంది? అలా తిరిగి నిర్ణయించిన మొత్తం స్కేలులో ఒక స్టేజీ అయినా కాక పోయినా యిమ్మనారు.

ఈ విధంగా రివిజన్ వల్ల పెరుగుదల ఎంత వుంటుంది అంటే రు. 35 ల నుండి రు. 110 ల వరకూ వుండవచ్చని భావిస్తున్నాడు.

మరొక అసంబద్ధమైన విషయమేమిటంటే పే కమిషన్ నియామకం తరువాత ఇచ్చిన తాత్కాలిక భృతిని ప్రత్యేకంగా పేర్కొని దానికి మించి ప్రయోజనం సమకూరాలని సూచించ నందువల్ల కొందరి విషయంలో గతంలో తాత్కాలిక భృతే మొత్తమే పే కమిషన్ యిచ్చే పెరుగుదలగా నిలిచిపోయే ప్రమాదం ఎక్కువగా వుంది. మరి కొందరికి ఇది వరకు వచ్చే జీతాల కన్నా తక్కువ వచ్చే అవకాశం గూడా వుందని భావిస్తున్నారు.

పే రివిజన్ జనవరి 1986 ధరల స్థాయిని నిర్ణయించారు. కాని సిఫార్సుల అమలు జూలై నుండి అంటున్నారు. ఆరు నెలలు పాటు వుద్యోగులు అన్ని ప్రయోజనాలూ కోల్పోతారు.

పే రివిజన్ కమిషన్ సిఫార్సులతో అసంతృప్తి చెందిన రాష్ట్ర వుద్యోగులు, కార్మికులు సమావేశమై ఈ క్రింది అంశాలతో ముఖ్య మంత్రికి విజ్ఞప్తి సమర్పించాయి.

- * పే రివిజన్ కమిషన్ సిఫార్సులను 1986 జనవరి నుండి అమలు జరపాలి.
- * రీగ్రూపింగ్ చేయాలి.
- * ప్రభుత్వరంగ సంస్థలతో సమానంగా కనీస వేతనం, లేదా కనీసం కేంద్ర ప్రభుత్వ ఉద్యోగులతో సమానంగా కనీస వేతనం.
- * కేంద్ర పేకమీషన్ ఫిట్ మెంట్ బెనిఫిట్ వర్తించేయాలి,
- * విద్యా, వైద్య సదుపాయాలలో నాల్గవ పే కమిషన్ సిఫార్సులు అమలు చేయాలి.
- * కనీస ఇంటి అద్దె 10 శాతంగా వుండాలి.
- * అటెండెంట్ అలవెన్స్ స్థానే ఉద్యోగులను నియమించాలి.
- * 187 జి. వో. రద్దు.
- * ఆటోమేటిక్ అడ్వాన్స్ మెంట్ స్కీము మెరుగుదల.

ఈ విజ్ఞప్తిపై 28 సంఘాలు సంతకాలు పెట్టడమేకాదు రివ తేదీన లంచ్ అవర్ ప్రదర్శనలలో ఉద్యోగులు ఆహార్యంగా కదిలారు.

మరొక సంఘర్షణకు తావివ్వకుండా ప్రభుత్వం ఈ సంఘాలతో సంప్రదించడం మంచిది.

'భవన నిధికి' రాష్ట్ర కార్మికవర్గం ఆదరణ

భారత కార్మికవర్గ ఆశాజ్యోతిగా వెలుగుతున్న సి.ఐ.టి.యు ఆంధ్ర ప్రదేశ్ కమిటీ హైదరాబాద్ లో భవనం కొనేందుకు రు. 10 లక్షల "భవన నిధి"కి పిలుపునిచ్చింది.

ఆ పిలుపుకు రాష్ట్రమంతటా ఎంతో ఆదరణ లభిస్తున్నది. వ్యక్తులుగా అనేకమంది కార్యకర్తలు త్యాగాలు చేసేందుకు సిద్ధమౌతున్నారు.

కామ్రేడ్ శర్మ హైదరాబాద్ రిజర్వు బ్యాంకు వుద్యోగి ఒక నెల జీతం (సుమారు రు. 4 వేలు) విరాళం వాగ్దానం చేశారు.

విశాఖలో బి.హెచ్.పి.వి వుద్యోగులు కొందరు ఒక నెల వేతనం ఇచ్చేందుకు సిద్ధమైనారు. కామ్రేడ్ జె. శ్రీమన్నారాయణ, జి. సుబ్బారావు, రాజేంద్ర ప్రసాద్, బి. సత్యనారాయణ, స్వామినాథన్, డి. ఎస్.ఎన్. మూర్తి, తలారు. 1000/- లు వాగ్దానం చేశారు. కామ్రేడ్స్ జ్యోతేశ్వరరావు రు. 813, ధనరాజు రు. 920, కె. కృష్ణారెడ్డి రు. 850, కిరీటం రు. 861, ఉమారెడ్డి 871 వాగ్దానాలు చేశారు.

ఇతరులు చాలమంది వందనుండి మూడు వందల వరకు వాగ్దానం చేశారు.

కార్మికులందరి నుండి కనీసం ఒక్కరోజు వేతనం వసూలు చేయాలనే దిశతో, కార్మికులు ఆదరిస్తారనే విశ్వాసంతో కదులుతున్నారు ఆ కామ్రేడ్స్.

విశాఖలో మరో ఆదర్శం పిప్యార్డ్

కామ్రేడ్ సత్యానందరావు రు. 1000/-, అంజనేయులు రు. 800/-; కె. సుధాకరరావు రు. 700/- ఆర్. బాబురావు; వి.ఎ. ఎస్.ఎస్. వర్మ; ఎన్. అప్పారావు, ఎ. పురుషోత్తం, ఎస్. సత్యనారాయణ, జె. శివరావు, ఈటి మహాలక్ష్మి, పోతురాజు గారలు తలారు. 500/- కామ్రేడ్ సుబ్బారావు మూల వేతనం వాగ్దానాలు చేశారు.

ఆర్.టి.సి కార్మికుల ఆదర్శం

ఆర్.టి.సి కార్మికులు స్టాప్ అండ్ వర్క్స్ ఫెడరేషన్ ఆధ్వర్యంన హైదరాబాద్ లో ప్రదర్శన జరిగింది. అప్పుడే జరిగిన జనరల్ బాడీలో భవన నిధికి విరాళాలకు విజ్ఞప్తి చేశారు.

కామ్రేడ్ సాంబిరెడ్డి, శ్రీనివాసరావు, చిన్నవరెడ్డి రు. 1000-లు కామ్రేడ్ బాన్సురరావు, హెచ్. అంజనేయులు, యం.ఎన్. రెడ్డి, కేశవరావు, యం. వెంకట

రావు, పి.ఎన్. మూర్తి, తలారు. 500-లు కామ్రేడ్ వి.వి. రావు రు. 800-లు వాగ్దానం చేశారు. కామ్రేడ్ ఎం. వెంకట్రావు రు. 400-లు మరొక ముగ్గురు కామ్రేడ్స్ తలారు 250-లు ముగ్గురు 216 14 మంది తలారు రెండువందలు. 46 మంది 116-లు 8 మంది వంద రూపాయలు, 7 గురు 58-లు 6 గురు 50-లు.

ఇవిగాక డిపోల వారిగా కోటాలు తీసుకున్నారు. అన్నీ కలిపి 36 వేలు వాగ్దానాలు వచ్చాయి.

వసూలైన విరాళాలు

68వేల వసూళ్లు

వశ్యమ గోదావరి సి.ఐ.టి.యు కౌన్సిల్

అల్లూరి సత్యనారాయణ గారి ద్వారా

జిల్లా సి.ఐ.టి.యు కౌన్సిల్ - కర్నూలు

సి.ఐ.టి.యు కౌన్సిల్ - విజయవాడ

సి.ఐ.టి.యు కౌన్సిల్ - మచిలీపట్నం

శ్రీ కనకయ్యరెడ్డి - విజయవాడ

శ్రీ తిరుపతయ్య - విజయవాడ

శ్రీ కె. రామకృష్ణ - విజయవాడ

ఒక సానుభూతి పరులు - విజయవాడ

బి. హెచ్. పి. వి. కామ్రేడ్స్ ద్వారా విశాఖ

శ్రీ పావర్ - విశాఖ

బ్యాంక్ ఉద్యోగులు - నమావేశంలో (రామకోటేశ్వరరావు 100/-

జి. నాగేశ్వరరావు 100/-, విజయ బాన్సుర్ 100/-)

శ్రీ నర్సింగరావు ద్వారా విశాఖ నుండి

విశాఖ నుండి

కుమారి ఆర్. కమల - హైదరాబాద్

అనంతమ్మ - విజయవాడ

శ్రీ చినమాల గానగున్నారావు - విజయవాడ

ఆర్. టి. సి. జనరల్ బాడీలో

(బి. సుధాకర్ (కండక్టర్) 225.00,

ఎ. గోవర్ధన్ (హెల్పర్) 100-00.)

రు. 6,116.00 ✓

10,000.00 ✓

13,516.00 ✓

5,000.00 ✓

100.00 ✓

50.00 ✓

5.00 ✓

10,000.00 ✓

20,000.00 ✓

100.00 ✓

400.00 ✓

58.00 ✓

2000.00 ✓

251.00 ✓

50.00 ✓

50.00 ✓

325.00 ✓

మొత్తం

68,021.00



మనసు ఫౌండేషన్
పుస్తకాల పరిశీలనాపట్టిక

పుస్తకం సంఖ్య	KLVO1A202
పుస్తకం పేరు	కాశ్యప లక్ష్మి
తారీఖు	29/8/23
మొదటి అడ్డు	No
మొదటి అడ్డు	No
మొదటి పేజీలు	21
మొదటి పేజీలు	No
భాగం పేజీలు	No
లేని పేజీలు	No
తయారు చేసినది	Nandini
పేజీలు విడదీసినది	Nandini
స్కాన్ చేసినది	Nandini
పరిశీలించినది	PRAGATHI
పేజీలు పరిశీలించినది	
బైండింగు చేసినది	
ప్రకటింగు చేసినది	
స్కాన్ చేయబడింది	
తప్పులు	No
పరిస్థితి	good